

موافقات سیدنا عمر



تصنیف

سیدنا عمر فاروقؓ



پیش گوئی

کتابچہ خوشنویسی

نور چاند اسلام آباد

بسم اللہ الرحمن الرحیم

نام کتاب : موافقات سیدنا عمرؓ

مصنف : مولانا حافظ لیاقت علی شاہ نقشبندی

کمپوزنگ : المنور کمپوزنگ طباعت : ایجوکیشنل پریس کراچی

اشاعت : اول بار، ذی الحجہ ۱۴۳۲ھ / نومبر ۲۰۱۱ء

ناشر : مکتبہ غفوریہ نزد جامعہ اسلامیہ درویشیہ بی بلاک سندھی مسلم سوسائٹی کراچی

موبائل نمبر : 0300-2528272

..... ملنے کے پتے

0321-2260403	(۱) حافظ محمد حسان علی شاہ متعلم جامعہ اسلامیہ درویشیہ
021-32638114	(۲) ایچ ایم سعید کمپنی ادب منزل پاکستان چوک کراچی
068-5704282	(۳) خانقاہ نقشبندیہ غفوریہ صادق آباد
021-32257157	(۴) اقبال بک ہاؤس صدر کراچی
021-34927159	(۵) اسلامی کتب خانہ علامہ بنوری ٹاؤن
0300-2535648	(۶) مکتبہ رشیدیہ اردو بازار کراچی
0300-6357522	(۷) محترم جناب جاوید مسرت صاحب بیلہ ملتان
0301-2646426	(۸) محترم شیخ عبدالحی صاحب فیصل آباد
0300-9178212	(۹) حاجی عبد المجید صاحب مردان
061-4396067	(۱۰) جامعہ فاروقیہ شجاع آباد - ملتان

فہرست عنوانات

۶	پیش لفظ
۸	تقریظ : شیخ القرآن والحديث حضرت اقدس مولانا نورالحدی صاحب دامت برکاتہم العالیہ
۱۰	تقریظ : حضرت اقدس مولانا مفتی محمد عبد المجید دین پوری صاحب دامت برکاتہم العالیہ
۱۱	تقریظ : شیخ التفسیر والحديث حضرت اقدس مولانا مفتی محمد زرولی خان صاحب دامت برکاتہم العالیہ۔
۱۲	مقدمہ
۲۰	مختصر تذکرہ حضرت عمر بن خطابؓ
۲۳	از قلم : حضرت اقدس پیر جی مولانا محمد ادریس انصاری رحمۃ اللہ علیہ
۲۳	موافقات سیدنا عمرؓ
۲۳	فصل نمبر ۱۔ موافقات سیدنا عمرؓ الفاظ کے ساتھ نو ہیں
//	”وافقت اللہ فی ثلاث“
//	(۱) مقام ابراہیم کو نماز پڑھنے کی جگہ بنانے کی تمنا
//	(۲) امہات المؤمنین کو پردے کا حکم دینے کے لئے خواہش کا اظہار
//	(۳) بعض ازواج مطہرات سے نبی اکرم ﷺ کی ناراضگی کا علم ہونے پر حضرت عمرؓ کا مشورہ
۲۵	آیت حجاب

۲۵	آیت حجاب کا شان نزول
۲۷	③ سورة التحريم آیت نمبر ۵
//	(۴) بدر کے قیدیوں کے بارے میں حضرت عمرؓ کی رائے
۲۸	(۵) رسول اللہ ﷺ کے ایلاء کے بارے میں حضرت عمرؓ کی عرض
۲۹	(۶) منافقین کی نماز جنازہ نہ پڑھانے کی تجویز
۳۱	(۷) منافقین کے لئے استغفار کرنا اور نہ کرنا برابر
۳۲	(۸) فَتَبَرَّكَ اللَّهُ أَحْسَنُ الْخَلْقَيْنِ کہنے پر یہی الفاظ آیت قرآن بن کر نازل ہوئے
۳۳	(۹) حضرت عائشہ رضی اللہ عنہا کے بارے میں ”سُبْحَانَكَ هَذَا بُهْتَانٌ عَظِيمٌ“ کہنے پر یہی الفاظ قرآن بن کر نازل ہوئے
۳۴	فصل نمبر ۲: معنوی طور پر موافقات سیدنا عمرؓ معنوی طور پر چار ہیں
//	(۱۰) یہودیوں کے حضرت جبریل علیہ السلام کو دشمن قرار دینے پر حضرت عمرؓ کا حضرت جبریل و میکائیل علیہما السلام کو پسندیدہ قرار دینا
۳۶	(۱۱) شراب کے بارے میں تفصیلی اور واضح حکم کی تمنا
۳۸	(۱۲) نماز فجر سے پہلے، دوپہر، نماز عشاء کے بعد استیذان کے بارے میں خواہش

۳۹	(۱۳) امت محمدیہ علی صاحبہا الصلوٰۃ والسلام کی جنت میں تعداد کے بارے میں حضرت عمرؓ کا رو پڑنا اور آیت کا نزول
۴۱	فصل نمبر ۳ - موافقات سیدنا عمرؓ (تورات کے مطابق)
//	(۱۴) جنت کا عرض آسمان و زمین ہے، کے بارے میں حضرت عمرؓ کا جواب
۴۳	(۱۵) زمین کے بادشاہوں کے لئے ’بڑی تباہی ہے‘ کے بارے میں حضرت عمرؓ کا استثناء
۴۴	فصل نمبر ۴ - مزید موافقات سیدنا عمرؓ
//	(۱۶) روزہ کی راتوں میں عورتوں سے ملنے کے بارے میں سہولت ملنے کا سبب
۴۷	(۱۷) رسول اللہ ﷺ کے فیصلہ کو دل و جان سے قبول کئے بغیر مؤمن نہ ہونے کے بارے میں حضرت عمرؓ کا عمل
۴۹	ایمان کا تقاضا
۵۰	دور حاضر کے لوگوں کی بد حالی
۵۱	(۱۸) اذان کے بارے میں
۵۲	(۱۹) قطف الشمر فی موافقات عمرؓ
۵۴	(۲۰) حضرت عمرؓ کے لئے حضرت علیؓ کی دعا
۵۴	(۲۱) حضرت عمرؓ کی مہر

پیش لفظ

اللہ رب العالمین نے پوری انسانیت کی ہدایت و کامرانی کے لئے آقائے نامدار سید الاولین والآخرین شافع محشر محمد مصطفیٰ احمد مجتبیٰ ﷺ کو منتخب فرمایا۔ لہٰذا ان کے لئے صحابہ کرام رضوان اللہ تعالیٰ علیہم اجمعین کو بھی منتخب فرمایا۔ انہی منتخب و برگزیدہ ہستیوں میں حضرت عمر بن خطاب رضی اللہ عنہ کا نام اور ان کے کارنامے رہتی دنیا تک روشن رہیں گے ضرورت اس بات کی ہے کہ ان حضرات کے فضائل و خصائل اور کمالات کو جمع کیا جائے تاکہ عوام الناس کو اس سے فائدہ حاصل ہو۔ اسی جذبہ کے پیش نظر یہ کتاب لکھی گئی۔

حضرت عمر رضی اللہ عنہ نے ارشاد فرمایا:

”وافقنی ربی فی ثلاث“ ۱

میں نے تین باتوں میں (نزل سے پہلے) اپنے رب کی موافقت کی۔

شارحین حدیث نے شروحات احادیث میں ان تین کے علاوہ مزید کئی موافقات کا ذکر فرمایا ہے۔ خصوصاً امام شہاب الدین ابی العباس احمد بن محمد شافعی قسطلانی رحمۃ اللہ

(۱) عن عویم بن ساعدة. عن أبيه. عن جده. أن رسول الله صلى الله عليه وسلم. قال: "إن الله اختارني. واختار لي أصحاباً. فجعل لي بينهم وزراء. وأنصاراً. وأصهاراً. فمن سبهم فعليه لعنة الله والملائكة والناس أجمعين. لا يقبل منه يوم القيامة صرف ولا عدل."

(المعجم الكبير للحافظ ابی القاسم سلمان بن احمد الطبرانی حدیث رقم: ... (۳۳۹) ج: ۱، ص: ۱۳۰)

ط: دار احیاء التراث العربی بیروت (۲) صحیح البخاری ج: ۲، ص: ۶۳۴

علیہ (متوفی ۹۲۳ھ) نے صحیح البخاری کی شرح ”ارشاد الساری“ میں اس پر کافی کلام فرمایا ہے۔ چنانچہ اس کو بنیاد بنا کر اس پر تفصیلی کام شروع کیا ساتھ ہی دیگر معتبرات سے جو روایات ملی وہ بھی درج کر دی گئی اور اس کا حوالہ بھی وہی پر درج کر دیا ہے۔ روایات حدیث میں جس آیت کے شان نزول کا ذکر تھا وہی آیت مع ترجمہ بھی لکھ دی گئی ہے۔

دور حاضر میں صحابہ کرام رضوان اللہ علیہم اجمعین کے کارناموں کی تشہیر کی اشد ضرورت ہے اور دین کی سمجھ بوجھ کے لئے صحابہ کرامؓ کی اقتداء لازم ہے کیونکہ رسول اللہ ﷺ نے نجات پانے والوں کی نشاندہی کرتے ہوئے ارشاد فرمایا:

”ما انا علیہ واصحابی“

لہذا دینی احکامات کی من مانی تشریح کرنے والے اور صحابہ کرامؓ کو دین سے الگ کرنے والے نہ دین سمجھ سکتے ہیں نہ ان کی نجات ہوگی۔

امید ہے کہ قارئین کرام اس کتاب کی زیادہ سے زیادہ قدر بھی کریں گے اور صحابہ کرامؓ سے اپنی سچی اور پکی محبت کا ثبوت دیتے ہوئے صحابہ کرامؓ کے مشن کو پوری دنیا کے انسانوں تک پہنچائیں گے۔ (انشاء اللہ العزیز)

فقیر لیاقت علی شاہ نقشبندی

تقریظ

استاذ العلماء یادگار اسلاف مناظر اہل سنت داعی انقلاب اسلام شیخ القرآن والحديث حضرت اقدس مولانا نور الہدی صاحب دامت برکاتہم العالیہ۔

(تلمیذ رشید حضرت علامہ صوبی العلماء، عمدۃ المحدثین شیخ اکل عارف باللہ مولانا رسول خان صاحب ہزاروی نور اللہ مرقدہ و فیلسوف اسلام شیخ الحدیث والتفسیر حضرت علامہ محمد ادریس کاندھلوی رحمۃ اللہ علیہ۔) شیخ الحدیث جامعہ ربانیہ کراچی، مصنف: تفسیر مرصدا النظر، تنشیط الاحوذی شرح جامع ترمذی، سابق امیر جمعیت علماء اسلام کراچی ڈویژن، سابق شیخ الحدیث جامعہ بحر العلوم کونہ و جامعہ اسلامیہ دریشیہ کراچی و جامعہ رحمانیہ بفرزون کراچی۔

حامداً ومصلیاً ومسلماً

امابعد!

امیر المؤمنین فاروق اعظم حضرت عمر بن خطاب رضی اللہ عنہ صحابہ کی جماعت کے اپنی اصابت رائے، تدبر، تفقہ واجتہاد، دوراندیشی، باریک بینی، زیرکی، ذہانت، فطانت اور ذکاوت، بصیرت، شجاعت وغیرت، رعب، صبر و ثبات کی بناء پر فلک الافلاک ہیں فرش پر بیٹھ کر مرضی عرش کی رائے دنیا میں آپ ہی کا کمال ہے۔ ایسا مجتہد کہ جس کے اجتہاد کو خالق دو جہاں سے سند تصدیق ملے۔

زیر نظر کتاب ”موافقات سیدنا عمر رضی اللہ عنہ“ اسی اجمالی کی تفصیل ہے جسے حضرت مولانا سید لیاقت علی شاہ صاحب نقشبندی مدظلہ نے زیب قلم اور زینت قرطاس بنایا ہے۔

ماشاء اللہ مولانا صاحب موصوف سے کاتب تقدیر خوب کام لے رہا ہے ایک

بڑے جامعہ کے منتظم، راہ سلوک کے سالک، عالم باعمل ہونے کے ساتھ ساتھ صاحب قلم مؤلف بھی ہیں۔ بلاشبہ صحابہ کرامؓ کی ثناء خوانی سنت رب العالمین ہے انکی خوبیوں اور کمالات کو اجاگر کرنا شیوہ نبویؐ ہے۔ انکی رائے کی موافقت اسوۂ قرآنی ہے۔ رب کریم شاہ صاحب کے قلم کی تابانی اور فکر کی جولانی کو اسی طرح زندہ و جاوید رکھے۔ اور اسی طرح کی علوہمتی عطا کرتا رہے۔ اور اس کاوش کو شرف قبولیت کے ساتھ ساتھ عجالہ نافعہ بنائے اور شاہ صاحب اور ان کے والدین مرحومین واساتذہ و مشائخ کے لئے باعث نجات اخروی بنائے۔ (آمین)

(حضرت شیخ الحدیث والتفسیر مولانا) نور الہدی عفا اللہ عنہ

رئیس

الجامعۃ الربانیہ

قصبہ کالونی کراچی

۱۶ / ۲ / ۱۴۳۳ھ

۱۱ / ۱ / ۲۰۱۲ء یوم الاربعاء

MUFTI MUHAMMAD ABDUL MAJEED
DEEN PURI

Vice Principal Darul Iftaa

Jamia tul Uloom il Islamiyyag Allama Banuri Town

Karachi 74800 P.O. Box: 3465 (Pakistan)

Phone: 34925352 / 34913570 Fax: 34919531

مفتی محمد عبدالمجید دین پوری

نائب رئیس دارالافتاء

جامعہ العلوم الاسلامیہ علامہ بانوری ٹاؤن

کراچی ۷۴۸۰۰ ص ب رقم ۳۴۶۵ پاکستان

تلفون: ۳۴۹۲۵۳۵۲ / ۳۴۹۱۳۵۷۰ / ۳۴۹۱۹۵۳۱ فیکس: (۳۴۹۱۹۵۳۱)

حضرت مولانا لیاقت علی شاہ مدظلہ کی کتاب ”موافقات سیدنا عمرؓ“ کی زیارت کا شرف حاصل ہوا۔ اردو میں اس موضوع پر غالباً پہلی کتاب ہے۔ ماشاء اللہ عمدہ اسلوب میں شان عمر رضی اللہ عنہ کو دوبالا فرمایا ہے دعا ہے اللہ تعالیٰ کتاب کو شرف قبولیت سے نواز کر مفید عام بنائے۔

فقط

محمد عبدالمجید دین پوری

بِسْمِ اللَّهِ الرَّحْمَنِ الرَّحِيمِ

(MAULANA) MUFTI MOHAMMAD ZAR VALI KHAN
FOUNDER & CHANCELLOR ALJAMIA-TUL-ARABIA
AHSAAN-UL-ULOOM
& KHADIM-UL-HADITH WAL IFTA.
Gulshan-e-Iqbal block 2, Karachi Pakistan
Tel 009221-3468210

(مولانا) مفتی محمد زرولی خان رَحْمَةُ اللهِ عَلَيْهِ
مؤسس و نایب رئیس المجمع العربیہ احسن العلوم
و علم الحدیث و الادب و التعلیم و المساجد الجامع الاحسن
مکتبہ طبع و نشر، رقم ۰ کریمہ پاکستان

تاریخ: ۳۰ ربیع الاول ۱۴۳۳ھ

Date 23 02 2012

الحمد لله وكفى وسلام على عباده الذين اصطفى اما بعد ! قرآن کریم کے علوم ان گنت ہیں اور چونکہ حضرات صحابہ کی تعلیم و تربیت کا مرحلہ مقدم رہا ہے اس لیے اُن جان نثار اور جانبازوں کے فضائل اور مدارج بھی بے شمار ہیں جو تفاسیر اور شروح احادیث کے دفاتر اور خزائن میں موجود ہیں، انہی میں سے ایک موضوع حضرت عمر فاروق رضی اللہ عنہ کے توافقی میں نزول الآیات ہیں۔ حافظ ابن حجرؒ اور حافظ بدرالدین العینیؒ کے استاذ حافظ حسین عراقیؒ نے سب سے پہلے وہ مواہن جمع کیئے تھے جو ناپید ہو گئے تھے پھر جلال الدین سیوطیؒ نے ایک رسالہ مرتب کیا اور اس کا نام رکھا "قطف الثمر فی موافقات عمر" جو ان کی کتاب الحاوی للفتاویٰ کے ساتھ منسلک رسائل میں سے ہے۔ حال میں ہی ہمارے عزیز دوست اور محترم و مکرم حافظ لیاقت علی شاہ سلمہ اللہ نے خاصی محنت کر کے اس موضوع پر ہی ایک مقالہ مرتب کیا ہے مجھے اُن کی صلاحیتوں سے اور اُن کے شوق رغیب اور تقویٰ اور ورع کی اداؤں سے خُسن ظن ہے کہ یہ رسالہ بھی اپنے موضوع میں منفرد اور اپنے اہداف میں جامع ہوگا۔ اللہ تعالیٰ عزیز القدر حافظ صاحب حفظہ اللہ کی یہ مراسلہ قدر تحریر اور تحقیق شرف قبولیت سے نوازے اور متلاشیان حق کو اُس سے فائدہ اٹھانے اور حافظ صاحب کے حق میں دُعا و شکر بجالانے کی توفیق عطاء فرمائے۔

والسلام

وانا العاجز الأحمق والأفقر

محمد زرولی خان عفا اللہ عنہ

خادم بامعہ عربیہ احسن العلوم

خادم الحدیث والتفسیر والافتاء

بِسْمِ اللَّهِ الرَّحْمَنِ الرَّحِيمِ

مقدمہ

الحمد لله وكفى وسلام على عباده الذين اصطفى اما بعد !
اللہ رب العلمین نے حضرت عیسیٰ علیہ السلام کے چھ سو برس کے بعد تمام جن و انس کی ہدایت اور نجات کے لئے آقائے نامدار شافع محشر آسمانی وحی کے آخری امین رحمت دو عالم محمد مصطفیٰ احمد مجتبیٰ نبی اکرم ﷺ کو مبعوث فرمایا۔ اور آپ ﷺ کے لئے اصحاب کرامؓ کا انتخاب بھی فرمایا۔ اور ہر ایک صحابی کو انبیائے سابقہ کے اخلاق سے بھی نوازا۔ چنانچہ آپ ﷺ کی لسان نبوت سے جن خوش نصیب حضرات صحابہ کرام رضوان اللہ تعالیٰ علیہم اجمعین نے علوم نبوت اور نور نبوت حاصل فرمایا اور پھر انہی علوم نبوت سے دنیا بھر کے انسانوں کو روشناس کر کے عملی طور پر عظیم الشان اسلامی مملکت کی مثال قائم فرمائی کہ رہتی دنیا تک اس کی نظیر نہ مل سکے گی، انہی نفوس قدسیہ میں بہ اجماع امت سب سے پہلی شخصیت سیدنا ابو بکر صدیق رضی اللہ عنہ کی ہے اور ان کے بعد سب سے نمایاں عبقری شخصیت، اسلام کے عادلانہ اور منصفانہ نظام حکومت اور اس کے تمام شعبہ جات قائم کر کے اس کو کرۂ ارض پر رائج کرنے والے، بے شمار محاسن اور خوبیوں کے مالک، دنیا میں جنت کی خوشخبری پانے والے، دینی فراست اور قلبی بصیرت اور دور رس نگاہوں کے حامل، صحابہ کرامؓ کے

مشورہ سے تراویح کی باقاعدہ بیس رکعات کی جماعت قائم فرمانے والے، راتوں کو اپنا آرام قربان کر کے مدینہ طیبہ کی گلیوں میں گشت کر کے رعایا کی خبر گیری کرنے والے، تمام مفتوحہ علاقوں میں تقریباً پچیس ہزار مساجد اور اس کا انتظام کرنے والے، بیت المال سے صحابہ کرام سمیت نومولود بچوں کے وظائف مقرر کرنے والے، جرائم کی بیخ کنی کرنے والے، مدینہ منورہ میں منبر نبوی پر خطبہ کے دوران لشکر اسلام کو آواز دینے والے، حکام و عمال سے سختی سے باز پرس کرنے والے، نبی اکرم ﷺ کے سر ہونے کا اعزاز پانے والے، روضہ اطہر میں نبی پاک ﷺ اور سیدنا ابو بکر صدیق رضی اللہ عنہ کے پہلو میں آرام کرنے والے سیدنا عمر رضی اللہ عنہ ہیں۔ ان کے مناقب اور فضائل کے بارے میں بارگاہ رسالت ﷺ سے چند ارشادات مبارکہ نقل کئے جاتے ہیں۔

(۱) حضرت عمر بن خطاب رضی اللہ عنہ ہی سے مروی ہے کہ رسول اللہ ﷺ نے ارشاد فرمایا:

"أصحابي كالنجوم بأيهم اقتديتم اهتديتم" ۱۔

ترجمہ: میرے اصحاب ستاروں کے مانند ہیں ان میں سے تم جس کی اقتداء

کرو گے ہدایت پاؤ گے۔ ۱۔

(۲) حضرت عرباض بن ساریہ رضی اللہ عنہ سے مروی ہے کہ رسول اللہ ﷺ نے ارشاد فرمایا:

"فعليكم بسنتي وسنة الخلفاء الراشدين المهديين

تمسكوا بها وعضوا عليها بالنواجذ"

ترجمہ: میرے اور ہدایت یافتہ خلفائے راشدین کے طریقہ کو اپنے اوپر لازم



مواجہہ شریف۔ یہاں پر رسول اللہ ﷺ اور حضرات شیخین رضی اللہ عنہما کی خدمت میں سلام پیش کیا جاتا ہے۔

کرلو اور اسی طریقہ کو اپناؤ اور اس کو دانتوں سے مضبوط پکڑے رہو۔ ۱
 (۳) حضرت حذیفہ رضی اللہ عنہ سے مروی ہے فرماتے ہیں کہ رسول اللہ ﷺ نے ارشاد فرمایا:

"إني لا أدري ما بقائي فيكم فاقتدوا بالذين من بعدي :
 أبي بكر وعمر"

ترجمہ: میں نہیں جانتا کہ کب تک تمہارے درمیان رہوں پس تم میرے بعد ابوبکر رضی اللہ عنہ و عمر رضی اللہ عنہ کی اقتداء و متابعت کرو۔ ۲
 (۴) حضرت ابو ہریرہ رضی اللہ عنہ سے روایت ہے فرمایا کہ رسول اللہ ﷺ نے ارشاد فرمایا:

"لقد كان فيما قبلكم من الأمم محدثون فإن يك في أمتي
 أحد فإنه عمر"

ترجمہ: تم سے پہلی امتوں میں محدث تھے (یعنی جن کو الہام ہوتا تھا) اگر میری امت میں کوئی محدث (ملہم) ہوا تو وہ عمرؓ ہوگا۔ ۳
 (۵) حضرت ابن عمر رضی اللہ عنہما سے مروی ہے فرمایا کہ رسول اللہ ﷺ نے ارشاد فرمایا:

"إن الله جعل الحق على لسان عمر وقلبه". ۴
 ترجمہ: اللہ تعالیٰ نے حق کو عمر رضی اللہ عنہ کی زبان پر اور ان کے دل میں حق و صداقت جاری فرمادیا ہے۔

وفي رواية أبي داود عن أبي ذر قال: إن الله وضع الحق على

(۱) مشکوٰۃ المصابیح ص: ۳۰ (۲) مشکوٰۃ المصابیح ص: ۵۶۰ (۳) مشکوٰۃ المصابیح ص: ۵۵۶

(۴) رواۃ الترمذی

لسان عمر يقول به

ترجمہ: اور ابو داؤد کی روایت میں جو حضرت ابوذر رضی اللہ عنہ سے منقول ہے یہ الفاظ ہیں کہ: اللہ تعالیٰ نے حق کو عمر کی زبان پر رکھا اور وہ حق بات کہتا ہے۔ ۱۔
(۶) حضرت ابن عباس رضی اللہ عنہما سے روایت ہے کہ نبی اکرم ﷺ نے یہ دعا فرمائی تھی:

”اللهم اعز الاسلام بأبي جهل بن هشام او بعمر بن الخطاب“

ترجمہ: اے اللہ! اسلام کو عزت و عظمت نصیب فرما ابو جہل بن ہشام یا عمر بن خطاب کے ذریعہ۔

”فاصبح عمر فغدا على النبي ﷺ فاسلم ثم صلى في المسجد ظاهرا“ ۲۔

ترجمہ: (اس دعا کے بعد) صبح کو عمر بن خطاب رسول اللہ ﷺ کی خدمت میں حاضر ہوئے اور اسلام قبول کر لیا اور اس کے بعد رسول اللہ ﷺ نے علانیہ نماز پڑھی۔ ۳۔

(۷) حضرت عقبہ بن عامر رضی اللہ عنہ سے مروی ہے فرمایا کہ نبی کریم ﷺ نے ارشاد فرمایا:

”لو كان بعدى نبى لكان عمر بن الخطاب“ ۴۔
ترجمہ: اگر میرے بعد کوئی نبی ہوتا تو عمر رضی اللہ عنہ ہوتا۔ ۵۔

(۸) حضرت ابو سعید خدری رضی اللہ عنہ سے مروی ہے فرمایا کہ رسول اللہ ﷺ نے ارشاد فرمایا:

”ما من نبى إلا له وزيران من أهل السماء ووزيران من أهل

الأرض، فأما وزيراي من أهل السماء فجبريل وميكائيل.

وأما وزيراي من أهل الأرض فأبو بكر وعمر“ ۱۔

ترجمہ: کوئی نبی ایسا نہیں گزرا جس کے دو وزیر آسمان کے اور دو وزیر زمین کے نہ ہوں۔ میرے دو وزیر آسمان کے جبریل اور میکائیل (علیہما السلام) اور زمین کے دو وزیر ابو بکر رضی اللہ عنہ و عمر رضی اللہ عنہ ہیں۔ ۲۔

(۹) حضرت ابن عمر رضی اللہ عنہما روایت کرتے ہیں کہ ایک دن نبی کریم ﷺ (حجرہ شریف سے) نکل کر مسجد میں (اس طرح) تشریف لائے کہ ابو بکر رضی اللہ عنہ و عمر رضی اللہ عنہ آپ ﷺ کے دائیں اور بائیں تھے اور آپ ﷺ دونوں کے ہاتھ اپنے ہاتھوں میں پکڑے ہوئے تھے اور فرمایا: ”هكذا نبعث يوم القيامة“ قیامت کے روز ہم اس طرح اٹھائے جائیں گے۔ ۳۔

(۱۰) حضرت ابن مسعود رضی اللہ عنہ سے مروی ہے فرمایا:

”فضل الناس عمر بن الخطاب بأربع“

ترجمہ: حضرت بن خطاب رضی اللہ عنہ کو دوسرے لوگوں پر چار خاص باتوں کے سبب فضیلت دی گئی ہے۔

(۱) بذکر الاساری يوم بدر بقتلهم فانزل الله تعالى: لَوْ لَا

كِتَابٌ مِنَ اللَّهِ سَبَقَ لَمَسَّكُمْ فِي مَا أَخَذْتُمْ عَذَابٌ عَظِيمٌ ۴۔

ترجمہ: جنگ بدر کے قیدیوں کی بابت مشورہ دینے کے سبب کہ ان کو قتل کر دیا جائے۔ چنانچہ اللہ تعالیٰ نے (ان کے مشورہ کے مطابق یہ آیت) نازل فرمائی ”اگر اللہ تعالیٰ کا ایک نوشتہ (مقدر) نہ ہو چکتا، تو جو امر تم نے اختیار کیا ہے، اس کے بارہ میں تم پر کوئی بڑی سزا واقع ہوتی۔“

(۲) وبذكره الحجاب، أمر نساء النبي صلى الله عليه وسلم أن

يحتجب . فقالت له زينب : وإنك علينا يا ابن الخطاب .

والوحي ينزل علينا في بيوتنا؟ فأنزل الله عز وجل :

{وَإِذَا سَأَلْتُمُوهُنَّ مَتَاعًا فَاسْأَلُوهُنَّ مِنْ وَرَاءِ حِجَابٍ ۖ}

ترجمہ: اور پردہ کے مشورہ کے سبب (یعنی حضرت عمرؓ نے) نبی اکرم

ﷺ کی عورتوں کو پردہ میں رہنے کا مشورہ دیا، اس پر حضرت زینب رضی

اللہ عنہا (رسول اللہ ﷺ کی زوجہ مطہرہ) نے سن کر کہا اے خطاب کے

بیٹے! تم ہمیں پردہ میں رہنے کا حکم دیتے ہو حالانکہ ہمارے گھروں میں وحی

نازل ہوتی ہے اس پر اللہ تعالیٰ نے (یہ آیت) نازل فرمائی۔

”اور جب تم کوئی چیز ان سے مانگو تو پردہ کے باہر سے مانگا کرو۔“

(یعنی بے ضرورت تو پردہ کے پاس جانا اور بات کرنا بھی نہ چاہیے لیکن ضرورت میں

کلام کا مضائقہ نہیں۔ مگر رویت نہ ہونا چاہیے)۔

(۲) وبدعوة النبي صلى الله عليه وسلم : "اللهم أيد الإسلام

بعمر"

ترجمہ: اور اس دعاء کے سبب (حضرت عمرؓ کو فضیلت دی گئی) جو نبی

اکرم ﷺ نے (ان کے حق میں اس طرح) مانگی تھی۔ اے اللہ! اسلام کو

عمر کے ذریعے تقویت پہنچا۔

(۳) وبرأيه في أبي بكر كان أول ناس بايعه .

ترجمہ: اور اس اجتہاد کے سبب جو (حضرت عمرؓ نے) حضرت ابو بکر

رضی اللہ عنہ کی خلافت کی بابت کیا تھا۔ اور لوگوں میں سب سے پہلے (حضرت

ابو بکر رضی اللہ عنہ کی خلافت پر) بیعت کی تھی۔

(۱) سیدنا عمر فاروق اعظم رضی اللہ عنہ کی ایک کرامت :

اسلامی تاریخ نے اپنی اوراق میں حضرت عمر رضی اللہ عنہ کی ایک عظیم کرامت کا ذکر محفوظ

کیا ہے۔ چنانچہ علامہ عبد الرحمن ابن خلدون رقمطراز ہیں :

”حضرت عمر رضی اللہ عنہ نے خطبہ کے دوران مدینہ میں فرمایا : یا ساریۃ الجبل یعنی

اے ساریہ (سپہ سالار لشکر اسلام) پہاڑ کی آڑ لے۔ یہ ساریہ بن زینم مسلمان فوج

کے سپہ سالار تھے اور فتوحات کے زمانے میں عراق میں لڑ رہے تھے ایک گھمسان کی

جنگ میں مشرکوں میں گھر گئے اور شکست کے سے آثار نظر آنے لگے۔ ان کے

قریب ہی پہاڑ تھا جس کی آڑ لے سکتے تھے جنگ کا یہ تمام منظر حضرت عمر رضی اللہ عنہ کی

آنکھوں کے سامنے آیا، آپ مدینہ میں منبر پر خطبہ دے رہے تھے کہ اچانک آپ

نے یہ سماں دیکھا فوراً بلند آواز سے کہا کہ پہاڑ کی آڑ لے لو۔ ساریہ نے اپنی جگہ

پر حضرت عمر رضی اللہ عنہ کی آواز ہی نہیں سنی بلکہ انہیں اپنے سامنے دیکھا بھی، یہ واقعہ

لوگوں میں مشہور ہے۔

دور حاضر میں مسلمان تو مسلمان غیر مسلم حکمرانوں نے جرائم کی روک تھام کے لئے

کینیڈا میں عمر لاز نافذ کئے یہ اس بات کا بین ثبوت ہے کہ سیدنا عمر رضی اللہ عنہ نے

اسلامی خلافت راشدہ کی جو عملی مثال پیش فرمائی وہ آج بھی شمع ہدایت کا چمکتا دمکتا

مینار ہے جس سے نہ صرف مسلمان بلکہ غیر مسلم بھی نفع اٹھا رہے ہیں۔

اس کے برخلاف بعض ازلی بد بخت و شقی القلب لوگ سیدنا عمر رضی اللہ عنہ کے خلاف

غلیظ اور گندی زبان کھلے عام سڑکوں پر استعمال کر کے اپنی آخرت خراب کر رہے

(۱) مقدمہ ابن خلدون حصہ اول ص: ۳۱۹، سیر أعلام النبلاء للامام شمس الدین محمد بن احمد بن

عثمان النذہبی ج: ۲ ص: ۵۶۵ سنة ثلاث وعشرين ط: دار لفکر بیروت، الإصابة فی تمییز الصحابة

الترجمة رقم: ۳۰۳۳ فی ترجمة ساریة بن زینم، وتهذيب تاريخ دمشق: ۶/۴۳، وتاريخ الإسلام

للنذہبی: ۲/۴۹، والنجوم الزاهرة: ۱/۷۷

ہیں کاش کہ پاکستان میں اسلامی حکومت ہوتی اور ایسے لوگوں کی زبان کو لگام لگاتی۔ ان کی بدزبانی سے سیدنا عمر رضی اللہ عنہ کی شان میں کوئی کمی نہیں آئے گی وہ تو رسول اللہ ﷺ اور سیدنا ابوبکر صدیق رضی اللہ عنہ کے ساتھ مدینہ منورہ میں قیامت تک آرام فرما رہے ہیں اور روزانہ بے شمار مسلمان ان کو سلام عقیدت پیش کرتے ہیں۔ اور ان کے لئے ایصال ثواب کرتے ہیں۔

رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ

فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَءُوفٌ رَحِيمٌ ۝

زیر نظر کتاب میں سیدنا عمر رضی اللہ عنہ کے اٹھارہ موافقات ترتیب کے ساتھ جمع کئے گئے ہیں۔ یہ کتاب ایک مقدمہ اور چار فصلوں پر مشتمل ہے۔ اور اس کا نام ”موافقات سیدنا عمر رضی اللہ عنہ“ رکھا گیا ہے۔

فصل نمبر ۱: موافقات سیدنا عمر رضی اللہ عنہ الفاظ کے ساتھ

فصل نمبر ۲: موافقات سیدنا عمر رضی اللہ عنہ معنوی طور پر

فصل نمبر ۳: موافقات سیدنا عمر رضی اللہ عنہ (تورات کے مطابق)

فصل نمبر ۴: مزید موافقات سیدنا عمر رضی اللہ عنہ

غالباً اردو زبان میں یہ پہلی کوشش ہے اس سے قبل کتب تفاسیر اور احادیث میں اس کا تذکرہ الگ الگ مواقع پر ملتا ہے مگر کتابی شکل میں یکجا نظر سے نہیں گزرا۔ اللہ عزوجل سے دعا ہے کہ اس کو اپنی بارگاہ عالی میں شرف قبولیت عطا فرمائیں اور عوام کی ہدایت کا ذریعہ بنائیں اور اس کا نفع عام و تمام فرمائیں اور آخرت میں حشر انہی حضرات صحابہ کرام کے ساتھ فرمائیں۔ آمین

فقیر لیاقت علی شاہ بن مولانا حافظ منہر شاہ صاحب

۲۰ شعبان المعظم ۱۴۳۲ھ / ۲۳ جولائی ۲۰۱۱ء

مختصر تذکرہ

حضرت عمر بن خطاب رضی اللہ عنہ

از قلم: حضرت اقدس پیر جی مولانا محمد ادریس انصاری رحمۃ اللہ علیہ
آپ کا نام عمر، والد کا نام خطاب، لقب فاروق، کنیت ابو حفص ہے۔ قبیلہ قریش کی شاخ بنو عدی سے تعلق رکھتے ہیں۔

اسلام: نبوت کے چھٹے یا پانچویں سال میں یہ چالیسویں مسلمان ہوئے۔

روایت حدیث: پانچ سو انتالیس حدیثوں کی روایت کی۔ ان کی دس حدیثیں متفق علیہ ہیں۔ امام بخاری نے نو^۹ اور امام مسلم نے پندرہ^{۱۵} حدیثیں جدا جدا لی ہیں۔ ان سے روایت کرنے والے عبد اللہ بن عمر، عاصم بن عمر، عبید اللہ، علقمہ بن وقاص وغیرہ ہیں۔ بدر اور اس کے بعد کی تمام جنگوں میں شریک جہاد رہے البتہ تبوک میں شریک نہ ہو سکے۔

فاروق کا لقب: ابن عباس کہتے ہیں۔ میں نے عمر بن الخطاب رضی اللہ عنہ سے پوچھا کہ آپ کو فاروق کیوں کہا گیا؟ انہوں نے فرمایا۔ مجھ سے تین دن پہلے حمزہ رضی اللہ عنہ مسلمان ہو گئے تو اللہ تعالیٰ نے میرے دل میں اسلام لانے کی رغبت پیدا فرمادی اور میں نے کہا: اللَّهُ لَا إِلَهَ إِلَّا هُوَ لَهُ الْأَسْمَاءُ الْحُسْنَى۔ اس کے بعد روئے زمین پر کوئی ہستی ایسی نہیں تھی جو مجھے رسول اللہ ﷺ سے زیادہ محبوب ہو یعنی اللہ تعالیٰ نے میرے دل میں حضور ﷺ کی محبت غالب فرمادی۔ میں نے کہا رسول اللہ ﷺ کہاں ہیں۔ میری بہن نے کہا۔ صفا کے پاس ارقم بن ابی الارقم کے گھر میں ہیں۔ وہاں آیا۔ وہاں حمزہ رضی اللہ عنہ اپنے ساتھیوں کے ساتھ بیٹھے ہوئے تھے اور

رسول اللہ ﷺ اندر کمرے میں تھے۔ میں نے دروازہ کھٹکھٹایا تو لوگ ایک جگہ جمع ہو گئے۔ حمزہ رضی اللہ عنہ نے ان سے کہا تمہیں کیا ہو گیا۔ انہوں نے کہا۔ عمر بن الخطاب ہے۔ حضرت عمر رضی اللہ عنہ نے کہا یہ بات سن کر رسول اللہ ﷺ اندر سے نکل آئے، اور میرے کپڑے پکڑ کر مجھے جھٹکا دیا۔ آپ کا جھٹکا دینا تھا کہ مجھ سے رہا نہ گیا اور بے قابو ہو کر اپنے گھٹنوں کے بل گر پڑا۔ جب میں گر پڑا، تو حضور ﷺ نے فرمایا۔ عمر تو باز نہیں آئے گا۔ میں نے کہا:

أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

میرا کلمہ سن کر گھر والوں نے اس زور سے اللہ اکبر کہا کہ مسجد والوں نے سن لیا۔ اس کے بعد میں نے عرض کیا۔ یا رسول اللہ! کیا ہم حق پر نہیں ہیں خواہ مریں یا جنیں۔ آپ نے فرمایا۔ ہاں تم حق پر ہو خواہ مرو یا جیو۔ میں نے عرض کیا۔ پھر ہم چھپ کر کیوں رہیں۔ قسم ہے اس ذات کی جس نے آپ کو حق کے ساتھ بھیجا، ہم ضرور باہر نکلیں گے، اور اس کے بعد ہم حضور ﷺ کو گھر سے باہر لائے۔ دو قطاریں بنائیں۔ اگلی قطار میں حمزہ رضی اللہ عنہ تھے اور پچھلی میں میں تھا اور درمیان میں رسول اللہ ﷺ تھے۔ حتیٰ کہ ہم خانہ کعبہ کی حدود میں داخل ہو گئے۔ جب مجھے اور حمزہ رضی اللہ عنہ کو قریش نے دیکھا تو ان پر غم کا پہاڑ ٹوٹ پڑا۔ اس دن رسول اللہ ﷺ نے میرا نام ”فاروق“ رکھا۔ اللہ تعالیٰ نے میرے ذریعہ حق اور باطل کو جدا کر دیا۔

داؤد بن الحصین اور زہریؒ کہتے ہیں۔ جب عمر رضی اللہ عنہ اسلام لائے تو جبرائیلؑ آسمان سے آئے اور کہا۔ آسمان والوں کی طرف سے عمر رضی اللہ عنہ کے اسلام لانے کی بشارت اور مبارک باد قبول کرو۔ عبد اللہ بن مسعود رضی اللہ عنہ نے کہا۔ اللہ کی قسم میرا یہ

خیال ہے اگر عمر رضی اللہ عنہ کا علم ترازو کے ایک پلڑے میں رکھا جائے، اور دوسرے پلڑے میں تمام زندہ لوگوں کا علم رکھا جائے تو عمر رضی اللہ عنہ کے علم والا پلڑا بھاری ہو، اور میرا یہ خیال بھی ہے کہ جب عمر رضی اللہ عنہ دنیا سے رخصت ہوئے تو علم کی نو دھائیاں وہ اپنے ساتھ لے گئے اور ایک دھائی اپنے بعد والوں کے لئے چھوڑ گئے۔^۹ خلیہ مبارک: رنگ سفید تھا اس پر سُرخ معلوم ہوتی تھی یعنی سُرخ سفید رنگ تھا بڑا قد تھا۔ ان کے جوڑ مضبوط اور چوڑے تھے۔ آنکھیں بہت سُرخ تھیں۔

حضرت ابوبکر رضی اللہ عنہ نے ان کو اپنا جانشین اور مسلمانوں کا امیر بنایا تھا۔ ان کی خلافت کی مدت دس سال چھ ماہ ہے۔ بدھ کے روز ۲۶ رزی الحجہ ۲۳ھ کو مغیرہ بن شعبہ کے غلام ابو لؤلؤ نے نماز پڑھتے ہوئے ان کے برچھا مارا جس کی وجہ سے ان کی موت واقع ہوئی۔ اتوار کے دن ۱۰ محرم ۲۴ھ کو دفن کئے گئے۔

حضرت صہیب رضی اللہ عنہ نے ان کے جنازہ کی نماز پڑھائی۔

حضرت عمر رضی اللہ عنہ کی عمر کے بارہ میں صحیح قول یہ ہے کہ ان کی عمر ۶۳ سال کی ہوئی۔

موافقات سیدنا عمرؓ

حضرت عمرؓ کے موافقات کی تعداد پندرہ ہے۔ نو الفاظ کے ساتھ، چار معنوی طور پر اور دو توراۃ میں اور بعض حضرات نے اس پر تین کا اضافہ کیا ہے اس طرح تعداد اٹھارہ ہے۔
فصل نمبر ۱

موافقات سیدنا عمرؓ

الفاظ کے ساتھ نو (۹) ہیں:

”وافقت الله في ثلاث“

- (۱) مقام ابراہیم کو نماز پڑھنے کی جگہ بنانے کی تمنا:
- (۲) امہات المؤمنین کو پردے کا حکم دینے کے لئے خواہش کا اظہار:
- (۳) بعض ازواج مطہرات رضی اللہ عنہن سے نبی اکرم ﷺ کی ناراضگی کا علم ہونے پر حضرت عمرؓ کا مشورہ:

عن أنس قال: قال عمر وافقت الله في ثلاث، أو وافقني ربي في ثلاث قلت يا رسول الله لو اتخذت مقام إبراهيم مصلی وقلت يا رسول الله يدخل عليك البر والفاجر فلو أمرت أمهات المؤمنین بالحجاب فأنزل الله آية الحجاب قال

(۱) ارشاد الساری شرح صحیح البخاری للامام شہاب الدین ابی العباس احمد بن محمد الشافعی

وبلغني معاتبه النبي صلى الله عليه وسلم بعض نسائه فدخلت عليهن قلت إن انتهيتن، أو ليبدلن الله رسوله صلى الله عليه وسلم خيرا منكن حتى أتيت إحدى نسائه قالت يا عمر أما في رسول الله صلى الله عليه وسلم ما يعظ نساءه حتى تعظهن أنت فأنزل الله: {عسى ربه إن طلقكن أن يبدله أزواجا خيرا منكن مسلمات} الآية۔^۱

ترجمہ: حضرت انسؓ سے مروی ہے، فرماتے ہیں کہ حضرت عمرؓ نے فرمایا: تین امور میں اللہ تعالیٰ کے (نازل ہونے والے حکم سے میری رائے) پہلے ہی موافق ہوگئی یا میرے رب نے تین مواقع پر میری رائے کے مطابق حکم نازل فرمایا۔ میں نے عرض کی تھی یا رسول اللہ! کاش آپ مقام ابراہیم کو نماز پڑھنے کی جگہ بناتے (تو یہ آیت نازل ہوئی: وَاتَّخِذُوا مِنْ مَّقَامِ إِبْرَاهِيمَ مُصَلًّى) اور میں نے عرض کی تھی کہ یا رسول اللہ! آپ کے گھر میں نیک و بد ہر طرح کے لوگ آتے ہیں، کاش آپ امہات المؤمنین کو پردہ کا حکم دے دیتے۔ اس پر اللہ تعالیٰ نے آیت حجاب (پردہ کی آیت) نازل فرمائی۔ فرمایا کہ مجھے بعض ازواج مطہرات سے نبی اکرم ﷺ کی ناراضگی کا علم ہوا میں ان کے یہاں گیا اور ان سے کہا کہ تم لوگ باز آجاؤ ورنہ اللہ تعالیٰ تم سے بہتر ازواج رسول اللہ ﷺ کے لیے بدل دے گا۔ آخر اللہ تعالیٰ نے یہ آیت نازل فرمائی:

(۱) صحیح البخاری، کتاب التفسیر سورة البقرة باب وَاتَّخِذُوا مِنْ مَّقَامِ إِبْرَاهِيمَ مُصَلًّى ج: ۲ ص: ۶۳۴، سورة الاحزاب باب قوله لَا تَدْخُلُوا بُيُوتَ النَّبِيِّ ج: ۲ ص: ۷۰۶، کتاب الصلاة ج: ۱ ص: ۵۸ سورة البقرة ۲: ۱۲۵ ترجمہ: ”اور مقام ابراہیم کو نماز کی جگہ بناؤ۔“

عَلَى رَبِّهِ إِنْ طَلَّقَكُنَّ أَنْ تُبَدِّلَهُ..... مُسْلِمَاتٍ... (الآية)۔

فائدہ: ان مذکورہ امور میں اللہ پاک نے حضرت عمر رضی اللہ عنہ کی تجویز اور رائے کے مطابق آیات و احکام نازل فرمائے، اس کے باوجود حضرت عمر رضی اللہ عنہ نے از روئے ادب و تعظیم یوں فرمایا کہ میں نے تین امور میں اللہ کی موافقت کی اسی لیے تو ان کے القاب میں کہا جاتا ہے: ناطقاً بالحق والصواب (یعنی راست و درست، مناسب و موزوں، سچ اور صحیح بولنے والے اور اصابت رائے کے مالک)۔

آیت حجاب:

يَا أَيُّهَا الَّذِينَ آمَنُوا لَا تَدْخُلُوا بُيُوتَ النَّبِيِّ إِلَّا أَنْ يُؤْذَنَ لَكُمْ إِلَى طَعَامٍ غَيْرَ نَظِيرٍ إِنَّهُ ۖ وَلَكِنْ إِذَا دُعِيتُمْ فَادْخُلُوا فَإِذَا طَعِمْتُمْ فَانْتَشِرُوا وَلَا مُسْتَأْنِسِينَ لِحَدِيثٍ ۚ إِنَّ ذَلِكُمْ كَانَ يُؤْذَى النَّبِيَّ فَيَسْتَعِجِلْ مِنْكُمْ ۖ وَاللَّهُ لَا يَسْتَعِجِلْ مِنَ الْحَقِّ ۚ وَإِذَا سَأَلْتُمُوهُنَّ مَتَاعًا فَسْأَلُوهُنَّ مِنْ وَرَاءِ حِجَابٍ ۚ

ترجمہ: ”اے ایمان والو! نبی کے گھروں میں داخل نہ ہو مگر اس وقت کہ تمہیں کھانے کے لیے اجازت دی جائے، نہ اسکی تیاری کا انتظار کرتے ہوئے۔ لیکن جب تمہیں بلایا جائے تب داخل ہو پھر جب تم کھا چکو تو اٹھ کر چلے جاؤ اور باتوں کے لیے جم کر نہ بیٹھو کیونکہ اس سے نبی کو تکلیف پہنچتی ہے اور وہ تم سے شرم کرتے ہیں۔ اور حق بات کہنے سے اللہ شرم نہیں کرتا۔ اور جب نبی کی بیویوں سے کوئی چیز مانگو تو پردے کے باہر سے مانگا کرو۔“

آیت حجاب کا شان نزول:

(۱) آیت حجاب کے بارے میں ہی حضرت انس رضی اللہ عنہ کی روایت سے صحیح بخاری

میں آیا ہے؛ فرماتے ہیں: میں اس آیت، یعنی آیت حجاب (کے شان نزول) کے متعلق خوب جانتا ہوں۔ جب حضرت زینب رضی اللہ عنہا سے نبی اکرم ﷺ نے نکاح فرمایا اور وہ آپ ﷺ کے پاس گھر ہی میں تھیں، آپ ﷺ نے کھانا تیار کروایا اور قوم کو بلایا۔ (کھانے سے فارغ ہونے کے بعد) لوگ بیٹھے باتیں کرتے رہے۔ آپ ﷺ باہر جاتے پھر اندر تشریف لاتے (تاکہ لوگ اٹھ جائیں) لیکن لوگ بیٹھے باتیں کرتے رہے۔ اس پر یہ آیت نازل ہوئی: ”اے ایمان والو! نبی کے گھروں میں مت جایا کرو۔ بجز اس وقت کے جب تمہیں (کھانے کے لیے) اجازت دے دی جائے ایسے طور پر کہ اس کی تیاری کے منتظر نہ رہو۔“ (اللہ تعالیٰ کے اس ارشاد) مِنْ وَرَاءِ حِجَابٍ کے بعد پردہ ہونے لگا اور لوگ کھڑے ہو گئے۔

(ب) اور حضرت انس رضی اللہ عنہ ہی کی روایت ہے کہ رسول اللہ ﷺ بھی وہیں تشریف فرما تھے اور ام المؤمنین حضرت زینب رضی اللہ عنہا بھی اسی جگہ موجود تھیں جو حیا کی وجہ سے دیوار کی طرف اپنا رخ پھیرے ہوئے بیٹھی تھیں۔ ان لوگوں کے اس طرح بیٹھنے سے رسول اللہ ﷺ کو تکلیف ہوئی۔ آپ ﷺ گھر سے باہر تشریف لائے اور دوسری ازواج مطہرات کے پاس ملاقات و سلام کے لیے تشریف لے گئے۔ جب آپ ﷺ پھر واپس گھر میں آئے تو یہ لوگ وہیں موجود تھے۔ آپ ﷺ کے لوٹنے کے بعد ان لوگوں کو احساس ہوا تو منتشر ہو گئے۔

رسول اللہ ﷺ مکان کے اندر تشریف لائے تو تھوڑا سا وقت ہی گزرا تھا کہ آپ ﷺ پھر باہر تشریف لائے، میں وہاں موجود تھا۔ آپ ﷺ نے یہ آیت جو

○ تفسیر روح المعانی میں حضرت انسؓ کی روایت نقل کی ہے کہ ذی قعدہ ۵ ہجری میں یہ عقد ہوا ہے۔

اسی وقت نازل ہوئی تھی پڑھ کر سنائی:

يَا أَيُّهَا الَّذِينَ آمَنُوا لَا تَدْخُلُوا بُيُوتَ النَّبِيِّ... الآية۔ ۱

(ج) حضرت ابن عمرؓ سے مروی ہے، فرماتے ہیں کہ حضرت عمرؓ نے فرمایا: ”وافقت ربی فی ثلاث“، میں نے تین باتوں میں اپنے رب کی موافقت کی ہے۔ یعنی اللہ تعالیٰ نے ایک بات حضرت عمرؓ کے دل میں ڈال دی۔ پھر اسی کے مطابق حکم اور آیت نازل فرمادی۔ ۲

۳) سورة التحريم آیت نمبر ۵:

عَلَىٰ رَبِّهِ إِنْ طَلَقتُكُنَّ أَنْ يَبْدِلَهُ أَزْوَاجًا خَيْرًا مِّنْكُمْ مَّسْلُمَاتٍ مِّمَّنْ تَبْتِغِينَ عِبَادَتٍ سَيِّئَةٍ ثَبَّتِ وَأَنْبَكَارًا ۝

ترجمہ: اگر نبی تمہیں طلاق دے دے تو بہت جلد اسکا رب اس کے بدلے میں تم سے اچھی بیویاں دے دے گا۔ فرمانبردار، ایمان والیاں، نمازی، توبہ کرنے والیاں، عبادت گزار، روزہ دار، بیوائیں اور کنواریاں۔

(۴) بدر کے قیدیوں کے بارے میں حضرت عمرؓ کی رائے:

بدر کے قیدیوں کے بارے میں رسول اللہ ﷺ نے مشورہ طلب کیا۔ حضرت عمرؓ نے فرمایا، یہ کفر کے سردار ہیں ان کی گردنیں اڑا دیجیے۔ حضرت ابو بکرؓ کی رائے فدیہ لیکر چھوڑنے کی تھی۔ آیت نازل ہوئی:

مَا كَانَ لِنَبِيِّ أَنْ يَكُونَ لَهُ أَسْرَىٰ حَتَّىٰ يُثْخِنَ فِي الْأَرْضِ تُرِيدُونَ عَرَصَ الدُّنْيَا * وَاللَّهُ يُرِيدُ الْآخِرَةَ * وَاللَّهُ عَزِيزٌ

(۱) جامع ترمذی، ابواب التفسیر ج: ۲ ص: ۱۵۲ نوٹ: آیات حجاب کے نزول کے بارے میں یہ تینوں روایات حدیث میں مذکور ہیں۔ ہو سکتا ہے کہ تینوں واقعات کا مجموعہ ہی نزول کا سبب بنا ہو۔

(۲) صحیح مسلم ج: ۲ ص: ۲۸۲ ط: رحمانیہ، صحیح البخاری ج: ۲ ص: ۱۲۰۹ ط: الطاف

حَكِيمٌ ۝ لَوْ لَا كَثَبَ مِنَ اللَّهِ سَبَقَ لَسَسَّكُمْ فِيمَا أَخَذْتُمْ عَذَابٌ عَظِيمٌ ۝ فَكُلُوا مِنَّمَا غَنِمْتُمْ حَلَالًا طَيِّبَاتٍ ۝

ترجمہ: نبی (کی شان) کے لائق نہیں کہ ان کے قیدی (باقی) رہیں (بلکہ قتل کر دیئے جائیں) جب تک کہ وہ زمین میں اچھی طرح (کفار کی) خونریزی نہ کر لیں۔ تم تو دنیا کا مال واسباب چاہتے ہو۔ اور اللہ تعالیٰ آخرت (کی مصلحت) کو چاہتے ہیں اور اللہ تعالیٰ بڑے زبردست ہیں بڑی حکمت والے ہیں۔ اگر اللہ تعالیٰ کا ایک نوشتہ (مقدر) نہ ہو چکتا، تو جو امر تم نے اختیار کیا ہے، اس کے بارے میں تم پر کوئی بڑی سزا واقع ہوتی۔ سو جو کچھ تم نے لیا ہے اس کو حلال پاک (سمجھ کر) کھاؤ ۱

(۵) رسول اللہ ﷺ کے ایلاء کے بارے میں حضرت عمرؓ کی

رائے:

رسول اللہ ﷺ نے ایک مرتبہ ایلاء کر لیا تھا۔ حضرت عمرؓ نے عرض کیا: اگر آپ نے اپنی عورتوں کو طلاق دی ہے تو اللہ عز وجل آپ کے ساتھ ہے اور جبریل علیہ السلام اور میں اور ابو بکرؓ اور مؤمنین بھی آپ کے ساتھ ہیں۔ اللہ تعالیٰ نے یہ آیت نازل فرمائی:

وَإِنْ تَظْهَرَا عَلَيْهِ فَإِنَّ اللَّهَ هُوَ مَوْلَاهُ وَجِبْرِيلُ وَصَالِحُ الْمُؤْمِنِينَ وَالْمَلَائِكَةُ بَعْدَ ذَلِكَ ظَهِيرٌ ۝

ترجمہ: اور اگر (اس طرح) پیغمبر کے مقابلہ میں تم دونوں کاروائیاں کرتی رہیں تو یاد رکھو پیغمبر کا رفیق اللہ ہے اور جبریل ہے اور نیک مسلمان ہیں اور ان کے علاوہ فرشتے (آپ کے) مدگار ہیں۔

(۱) سورة الانفال ۸: ۶۷ تا ۶۹ (۱) صحیح مسلم، کتاب الجہاد ج: ۲ ص: ۱۰۳ (۲) سورة التحريم ۲: ۶۶

(۶) منافقین کی نماز جنازہ نہ پڑھانے کی تجویز:

(۱)۔ حضرت ابن عمر رضی اللہ عنہما سے مروی ہے، فرماتے ہیں کہ جب عبد اللہ بن ابی (رئیس المنافقین) مر گیا تو اسکا بیٹا عبد اللہ بن عبد اللہ خدمتِ عالی میں حاضر ہوا اور اس نے کہا کہ میرے والد وفات پا گئے ہیں۔ آپ ﷺ اپنا کرتہ عنایت فرما دیں جو اسے بطور کفن پہنا دیا جائے۔ آپ ﷺ نے اپنا کرتہ عنایت فرمادیا۔ پھر عرض کیا کہ آپ ﷺ نماز (جنازہ) پڑھائیں۔ آپ ﷺ نماز پڑھانے کے لیے کھڑے ہو گئے تو حضرت عمر رضی اللہ عنہ نے آپ ﷺ کا پٹرا پکڑا اور عرض کیا کہ آپ ﷺ اس کی نماز جنازہ پڑھانے جارہے ہیں، جبکہ اللہ تعالیٰ نے آپ ﷺ کو اس سے منع بھی فرما دیا ہے۔ آپ ﷺ نے فرمایا کہ اللہ تعالیٰ نے مجھے اختیار دیا ہے؛ فرمایا ہے کہ:

{اَسْتَغْفِرُ لَهُمْ اَوْ لَا تَسْتَغْفِرُ لَهُمْ اِنْ تَسْتَغْفِرْ لَهُمْ سَبْعِينَ مَرَّةً}

ترجمہ: آپ ان کے لیے استغفار کریں، خواہ ان کے لیے استغفار نہ کریں۔ اگر آپ ان کے لیے ستر (۷۰) بار بھی استغفار کریں۔

اس لیے میں ستر بار سے زیادہ استغفار کروں گا۔ حضرت عمر رضی اللہ عنہ نے عرض کیا: لیکن یہ شخص تو منافق ہے۔ بیان کیا کہ رسول اللہ ﷺ نے اس کی نماز جنازہ پڑھائی۔ (اس کے بعد) اللہ نے (یہ آیت) نازل فرمائی:

{وَلَا تُصَلِّ عَلَىٰ أَحَدٍ مِّنْهُمْ مَّا تَابَدًا وَلَا تَقُمْ عَلَىٰ قَبْرِهِ} ۱

ترجمہ: ”اور ان میں سے جو مرجائے کسی پر کبھی نماز نہ پڑھ؛ اور نہ اس کی قبر

پر کھڑا ہو۔“ ۲

(ب)۔ حضرت ابن عباسؓ، حضرت عمر بن خطاب رضی اللہ عنہ سے روایت کرتے ہیں کہ جب عبد اللہ بن ابی بن سلول کا انتقال ہوا تو رسول اللہ ﷺ سے اس کی نماز جنازہ پڑھانے کے لئے کہا گیا جب رسول اللہ ﷺ نماز پڑھانے کے لئے کھڑے ہوئے تو میں جھپٹ کے آپ کے پاس پہنچا اور عرض کی یا رسول اللہ ﷺ! آپ ابن ابی (منافق) کی نماز (جنازہ) پڑھانے کے لئے تیار ہو گئے ہیں حالانکہ اس نے فلاں فلاں دن اس طرح کی باتیں (اسلام کے خلاف) کی تھیں، (حضرت عمر رضی اللہ عنہ نے) فرمایا کہ میں اس کی کبھی ہوئی باتیں ایک ایک کر کے پیش کرنے لگا (لیکن) رسول اللہ ﷺ نے تبسم فرمایا اور فرمایا اے عمر! صف میں جا کر کھڑے ہو جاؤ میں نے اصرار کیا تو آپ ﷺ نے فرمایا کہ مجھے اختیار دیا گیا ہے اس لئے میں نے (ان کے لئے استغفار کرنے اور ان پر نماز جنازہ پڑھانے ہی کو) پسند کیا اگر مجھے یہ معلوم ہو جائے کہ ستر مرتبہ سے زیادہ استغفار کرنے سے اس کی مغفرت ہو جائے گی تو میں ستر مرتبہ سے زیادہ استغفار کروں گا پھر رسول اللہ ﷺ نے نماز پڑھائی اور واپس تشریف لائے تھوڑی ہی دیر ابھی ہوئی تھی کہ سورۃ برآۃ کی دو آیتیں نازل ہوئی:

{وَلَا تُصَلِّ عَلَىٰ أَحَدٍ مِّنْهُمْ مَّا تَابَدًا وَلَا تَقُمْ عَلَىٰ قَبْرِهِ}

اِنَّهُمْ كَفَرُوا بِاللّٰهِ وَرَسُوْلِهِ وَ مَا تُوَاوَهُمْ فَيَسْقُوْنَ ۝۱

ترجمہ: ”اور ان میں سے جو مرجائے کسی پر کبھی نماز نہ پڑھ، اور نہ اس کی قبر

پر کھڑا ہو بے شک انہوں نے اللہ اور اس کے رسول سے کفر کیا اور نافرمانی کی

حالت میں مر گئے۔“

(حضرت عمر رضی اللہ عنہ نے) فرمایا، مجھے رسول اللہ ﷺ کے سامنے اپنی اس

درجہ جرات پر خود بھی حیرت ہوئی اور اللہ تعالیٰ اور اس کے رسول بہتر جاننے والے ہیں۔^۱

(ج) حضرت عمر رضی اللہ عنہ کا کہنا ہے کہ رسول اللہ ﷺ نے اس کے بعد کسی منافق پر نہ تو نماز جنازہ ادا کی اور نہ ہی اسکی قبر پر کھڑے ہوئے یہاں تک کہ آپ ﷺ کا وصال ہو گیا۔^۲

(۷) منافقین کے لئے استغفار کرنا اور نہ کرنا برابر :
جب یہ آیت نازل ہوئی :

{إِنْ تَسْتَغْفِرْ لَهُمْ سَبْعِينَ مَرَّةً فَلَنْ يَغْفِرَ اللَّهُ لَهُمْ} ^۱
”اگر آپ ستر بار ان کے لیے مغفرت طلب کریں تب بھی اللہ تعالیٰ ان کی مغفرت ہرگز نہیں کرے گا۔“

تو آپ ﷺ نے فرمایا: میں ستر بار سے بھی زائد مرتبہ مغفرت طلب کروں گا۔
حضرت عمر رضی اللہ عنہ نے عرض کیا: یا رسول اللہ! اللہ تعالیٰ کبھی بھی ان کی مغفرت نہیں کریں گے، آپ ان کے لیے معافی مانگیں یا نہ مانگیں۔ پس (یہ آیت) نازل ہوئی:
{سَوَاءٌ عَلَيْهِمْ أَسْتَغْفَرْتَ لَهُمْ أَمْ لَمْ تَسْتَغْفِرْ لَهُمْ لَنْ يَغْفِرَ اللَّهُ لَهُمْ} ^۲

ترجمہ: ”برابر ہے خواہ آپ ان کے لیے معافی مانگیں یا نہ مانگیں، اللہ انہیں ہرگز نہیں بخشے گا۔“^۳

(۱) صحیح البخاری کتاب التفسیر باب استغفر لهم أو لا تستغفر لهم إن تستغفر لهم سبعين مرة ج: ۲ ص: ۲۷۴ (۲) اسباب نزول القرآن تألیف امام ابی الحسن علی بن احمد الواحدی ص: ۲۶۲ ط: دار الکتب العلمیة بیروت، الطبعة الثالثة ۱۴۲۲ھ (۳) سورة التوبة ۹: ۸۰ (۴) سورة المنافقون

(۸) فَتَبَرَكَ اللَّهُ أَحْسَنُ الْخَالِقِينَ کہنے پر یہی الفاظ

آیت قرآن بن کر نازل ہوئے :

حضرت عمر رضی اللہ عنہ نے فرمایا، میں نے چار باتوں میں اپنے رب سے موافقت کی..... جب (یہ) آیتیں نازل ہوئیں: وَلَقَدْ خَلَقْنَا الْإِنْسَانَ مِنْ سُلَالَةٍ مِنْ طِينٍ ^۱ ثُمَّ أَنْشَأْنَاهُ خَلْقًا آخَرَ ^۲ (سورة المؤمنون ۲۳ : ۱۲ تا ۱۴)، تو اس پر میں نے فَتَبَرَكَ اللَّهُ أَحْسَنُ الْخَالِقِينَ کہا تو ”فَتَبَرَكَ اللَّهُ أَحْسَنُ الْخَالِقِينَ“ ^۳ والی آیت نازل ہوئی۔^۴

وَلَقَدْ خَلَقْنَا الْإِنْسَانَ مِنْ سُلَالَةٍ مِنْ طِينٍ ^۱ ثُمَّ جَعَلْنَاهُ نُطْفَةً فِي قَرَارٍ مَكِينٍ ^۲ ثُمَّ خَلَقْنَا النُّطْفَةَ عَلَقَةً فَخَلَقْنَا الْعَلَقَةَ مُضْغَةً فَخَلَقْنَا الْمُضْغَةَ عِظْمًا فَكَسَوْنَا الْعِظْمَ لَحْمًا ^۳ ثُمَّ أَنْشَأْنَاهُ خَلْقًا آخَرَ ^۴ فَتَبَرَكَ اللَّهُ أَحْسَنُ الْخَالِقِينَ ^۵

ترجمہ: اور ہم نے بنایا آدمی کو چنی ہوئی مٹی سے پھر ہم نے رکھا اس کو پانی کی بوند کر کے ایک جے ہوئے ٹھکانہ میں پھر بنایا اس بوند سے لہو جما ہوا پھر بنائی اس لہو جے ہوئے سے گوشت کی بوٹی پھر بنائیں اس بوٹی سے ہڈیاں پھر پہنایا ان ہڈیوں پر گوشت پھر اٹھا کھڑا کیا اس کو ایک نئی صورت میں سو بڑی برکت اللہ کی جو سب سے بہتر بنانے والا ہے۔

(۹) حضرت عائشہ رضی اللہ عنہا کے بارے میں ”سُبْحَانَكَ هَذَا

بُهْتَانٌ عَظِيمٌ“ کہنے پر یہی الفاظ قرآن بن کر نازل ہوئے :

حضرت عائشہ رضی اللہ عنہا کے بارے میں اہل الافک نے جو کچھ کہا تھا اس کے بارے میں رسول اللہ ﷺ نے جب مشورہ فرمایا تو حضرت عمر رضی اللہ عنہ نے عرض کیا: یا رسول اللہ! اس سے آپ کا نکاح کس نے کیا؟ آپ ﷺ نے فرمایا: اللہ تعالیٰ نے۔ حضرت عمر رضی اللہ عنہ نے عرض کیا: کیا آپ ﷺ گمان رکھتے ہیں کہ آپ کا رب اس بارے میں آپ پر (کوئی بات) چھپائے رکھے گا۔

سُبْحَانَكَ هَذَا بُهْتَانٌ عَظِيمٌ ۱۰

ترجمہ: اللہ تو پاک ہے یہ تو بڑا بہتان ہے۔

پس اللہ تعالیٰ نے اس کو نازل فرمایا۔ صاحب ’الریاض‘ نے انصار کے ایک شخص سے اس کو نقل کیا۔ ۱۰

فصل نمبر ۲

معنوی طور پر:

موافقات سیدنا عمر رضی اللہ عنہ معنوی طور پر چار ہیں:

(۱۰) یہودیوں کے حضرت جبریل علیہ السلام کو دشمن قرار دینے پر

حضرت عمر رضی اللہ عنہ کا حضرت جبریل ومیکائیل علیہما السلام کو

پسندیدہ قرار دینا:

(۱) قُلْ مَنْ كَانَ عَدُوًّا لِجِبْرِيلَ فَإِنَّهُ نَزَّلَهُ عَلَى قَلْبِكَ بِإِذْنِ اللَّهِ مُصَدِّقًا لِمَا بَيْنَ يَدَيْهِ وَهُدًى وَبُشْرَى لِلْمُؤْمِنِينَ ۝ مَنْ كَانَ عَدُوًّا لِلَّهِ وَمَلَائِكَتِهِ وَرُسُلِهِ وَجِبْرِيلَ وَمِيكَالَ فَإِنَّ اللَّهَ عَدُوٌّ لِلْكَافِرِينَ ۝

ترجمہ: تو کہہ دے جو کوئی ہوئے دشمن جبریل کا سو اس نے تو اتارا ہے یہ کلام تیرے دل پر اللہ کے حکم سے کہ سچا بتانے والا ہے اس کلام کو جو اس سے پہلے ہے اور راہ دکھتا ہے اور خوشخبری سناتا ہے ایمان والوں کو، جو کوئی ہوئے دشمن اللہ کا اور اس کے فرشتوں کا اور اس کے پیغمبروں کا اور جبریل اور میکائیل کا تو اللہ دشمن ہے ان کافروں کا۔ ۱۰

۱- امام ابی جعفر محمد بن جریر طبریؒ نے فرمایا کہ اس پر تمام مفسرین کا اتفاق

ہے کہ جب یہودیوں نے حضرت جبریل علیہ السلام کو اپنا دشمن اور حضرت میکائیل علیہ السلام کو اپنا دوست بتایا تھا اس وقت ان کے جواب میں یہ آیات نازل ہوئیں۔ ان آیات کے سبب نزول کے بارے میں مروی روایات میں سے ایک روایت یہ ہے:

”حضرت عمر رضی اللہ عنہ نے یہود سے فرمایا کہ میں تمہیں اللہ کی قسم دیکر پوچھتا ہوں کہ کیا تمہاری کتاب میں (حضرت) محمد ﷺ کے اوصاف تم پاتے ہو؟ انہوں نے کہا: ہاں۔ حضرت عمر رضی اللہ عنہ نے فرمایا: پھر کونسی چیز تمہیں انکی اتباع سے منع کرتی ہے؟ انہوں نے کہا کہ اللہ تعالیٰ نے ہر رسول کیلئے فرشتوں میں سے ایک کفیل مبعوث کیا اور جبریل، محمد ﷺ کا دوست اور ولی ہے اور فرشتوں میں یہی ہمارا دشمن ہے۔ جبکہ میکائیل ہمارا دوست ہے۔ اگر وہی آتا تو ہم انکی اتباع کرتے۔ حضرت عمر رضی اللہ عنہ نے فرمایا کہ میں گواہی دیتا ہوں کہ جبریل علیہ السلام کے لیے یہ چیز ہرگز جائز نہیں کہ وہ میکائیل سے دشمنی رکھیں اور میکائیل علیہ السلام کے حق میں اس چیز کا تصور محال ہے کہ وہ جبریلؑ کے دشمن سے دوستی رکھیں اور جبریلؑ و میکائیلؑ اور ان کے پروردگار کی نظر میں وہ حضرات پسندیدہ ہیں جو ان سے محبت کریں اور وہ لوگ مبغوض ہیں جو ان سے دشمنی اور بغض رکھیں۔ اس کے بعد میں وہاں سے اٹھ کھڑا ہوا اور رسول اللہ ﷺ کے پاس گیا۔ آپ ﷺ نے فرمایا: اے ابن خطاب! کیا میں تمہیں وہ آیات نہ سناؤں جو مجھ پر (تھوڑی دیر) پہلے نازل ہوئی تھیں۔ میں نے عرض کیا جی ہاں، کیوں نہیں! تو آپ ﷺ نے اس پر فرمایا: قُلْ مَنْ كَانَ عَدُوًّا لِجِبْرِيلَ... فَإِنَّ اللَّهَ عَدُوٌّ لِلْكَافِرِينَ۔ میں نے عرض کیا اس ذات پاک کی قسم جس نے آپ ﷺ کو نبی بنا کر مبعوث فرمایا، میں آپ ﷺ کو صرف یہود کی بات بتانے آیا ہوں۔ تو آپ ﷺ نے فرمایا کہ پھر تو خدائے لطیف وخبہ نے مجھے

پہلے ہی مطلع کر دیا۔ حضرت عمر رضی اللہ عنہ نے عرض کیا کہ آپ ﷺ نے مجھے دین کے مقابلے میں پتھر سے زیادہ سخت دیکھ لیا ہے۔“ ۱۔

(۱) شراب کے بارے میں تفصیلی اور واضح حکم کی تمنا:

(۲) حضرت عمر بن خطاب رضی اللہ عنہ سے منقول ہے کہ انہوں نے دعا کی: اللّٰهُمَّ بَيْنْ لَنَا فِي الْخَمْرِ بَيَانَ شَفَاءٍ۔ ”اے اللہ ہمارے لیے شراب کا صاف صاف حکم بیان فرما دیجئے۔“ چنانچہ سورۃ البقرۃ کی یہ آیت نازل ہوئی:

يَسْأَلُونَكَ عَنِ الْخَمْرِ وَالْمَيْسِرِ قُلْ فِيهِمَا إِثْمٌ كَبِيرٌ۔
الآیۃ ۲

ترجمہ: آپ سے شراب اور جوئے کے بارے میں پوچھتے ہیں؛ کہہ دو ان میں بڑا گناہ ہے۔

پھر حضرت عمر رضی اللہ عنہ کو بلایا اور یہ آیت سنائی گئی۔ پھر انہوں نے دوبارہ وہی دعا کی تو سورۃ النساء کی یہ آیت نازل ہوئی:

يَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنْتُمْ سُكَارَىٰ

ترجمہ: اے ایمان والو! جس وقت کہ تم نشہ میں ہو، نماز کے نزدیک نہ جاؤ۔

پھر حضرت عمر رضی اللہ عنہ کو بلا کر یہ آیت سنائی گئی۔ پھر انہوں نے دوبارہ وہی دعا کی، پس

(۱) تفسیر الطبری المسنی جامع البیان فی تأویل القرآن ج: ۱ ص: ۴۷۶، ط: دار الکتب العلمیہ بیروت، الدر المنثور فی التفسیر المأثور للامام جلال الدین عبد الرحمن بن ابی بکر السیوطی رحمہ اللہ ج: ۱ ص: ۱۷۳ علامہ سیوطی نے لکھا ہے کہ سند صحیح ہے مگر شعبی نے حضرت عمرؓ کا زمانہ نہیں پایا۔ تفسیر ابن کثیر للامام الحافظ عماد الدین ابی الفداء اسماعیل بن کثیر القرطبی دمشقی ج: ۱، زیر آیات بالا، ارشاد الساری ج: ۱ ص: ۵۱۸، اسباب نزول القرآن للواحدی ص: ۳۳ ط: دار الکتب العلمیہ بیروت، تفسیر ابن عباس رحمہ اللہ (اردو) مع لہاب العقول فی اسباب النزول از علامہ جلال الدین سیوطی رحمہ اللہ ج: ۱ ص: ۶۷، ط: مکی دار الکتب لاہور (۲) سورۃ البقرۃ ۲: ۲۱۹ (۳) سورۃ النساء ۴: ۴۳

سورة المائدة کی یہ آیت نازل ہوئی:

إِنَّمَا يُرِيدُ الشَّيْطَانُ أَنْ يُوقِعَ بَيْنَكُمُ الْعَدَاوَةَ وَالبَغْضَاءَ فِي
الْخَمْرِ وَالمَيْسِرِ وَيَصُدَّكُمْ عَنْ ذِكْرِ اللَّهِ وَعَنِ الصَّلَاةِ فَهَلْ
أَنْتُمْ مُنْتَهُونَ ۝

پھر حضرت عمر رضی اللہ عنہ کو بلا یا گیا اور یہ آیت پڑھ کر سنائی گئی تو فرمایا: انتھینا انتھینا
(ہم باز آگئے، ہم باز آگئے)۔

يَا أَيُّهَا الَّذِينَ آمَنُوا إِنَّمَا الْخَمْرُ وَالمَيْسِرُ وَالْأَنْصَابُ وَالْأَزْلَامُ
رَجْسٌ مِنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ ۝
إِنَّمَا يُرِيدُ الشَّيْطَانُ أَنْ يُوقِعَ بَيْنَكُمُ الْعَدَاوَةَ وَالبَغْضَاءَ فِي
الْخَمْرِ وَالمَيْسِرِ وَيَصُدَّكُمْ عَنْ ذِكْرِ اللَّهِ وَعَنِ الصَّلَاةِ فَهَلْ
أَنْتُمْ مُنْتَهُونَ ۝

ترجمہ: اے ایمان والو! شراب اور جوا اور بت اور فال کے تیر سب شیطان
کے گندے کام ہیں سو ان سے بچتے رہو تا کہ تم نجات پاؤ شیطان تو یہی چاہتا
ہے کہ شراب اور جوئے کے ذریعے سے تم میں دشمنی اور بغض ڈال دے اور
تمہیں اللہ تعالیٰ کی یاد سے اور نماز سے روکے، سو اب بھی باز آ جاؤ۔

(۱) سورة المائدة ۵: ۹۰ (۲) جامع ترمذی ابواب تفسیر القرآن باب ومن سورة المائدة
حدیث: ۳۰۴۹ ج: ۲ ص: ۳۶۶ ط: الطاف، سنن ابی داؤد کتاب الاشربة باب فی تحریم
الخمر حدیث: ۳۶۷۰ ج: ۲ ص: ۵۳۰، سنن نسائی کتاب الاشربة باب تحریم الخمر حدیث: ۵۵۵۵
ص: ۹۲۴، مسند احمد حدیث: ۳۸۰ ج: ۱ ص: ۸۶، ارشاد الساری ج: ۱ ص: ۵۱۸، الدر المنثور فی
تفسیر المأثور للامام جلال الدین السيوطی ج: ۱ ص: ۵۲۲، تفسیر ابن عباس (اردو) مع
لباب النقول فی اسباب النزول ج: ۱ ص: ۱۳۰، جامع اسباب النزول سورة المائدة قوله تعالى: يَا أَيُّهَا
الَّذِينَ آمَنُوا إِنَّمَا الْخَمْرُ وَالمَيْسِرُ وَالْأَنْصَابُ وَالْأَزْلَامُ رَجْسٌ مِنْ عَمَلِ الشَّيْطَانِ فَاجْتَنِبُوا
ص: ۱۳۸، ط: قدیمی، تفسیر الصمدی حدیث: ۱۲۵۱۶، ج: ۵
ص: ۳۴، ط: دار الكتب العلمية بيروت

(۱۲) نماز فجر سے پہلے، دوپہر، نماز عشاء کے بعد استیذان

کے بارے میں خواہش:

(۳) حضرت ابن عباسؓ نے فرمایا: رسول اللہ ﷺ نے ایک انصاری لڑکے کو جس
کو مدح بن عمرو کہا جاتا تھا، دوپہر کے وقت حضرت عمر بن خطاب رضی اللہ عنہ کے پاس
بھیجا۔ وہ ان کے پاس گیا۔ اس نے حضرت عمر رضی اللہ عنہ کو اس حالت میں دیکھا کہ
حضرت عمر رضی اللہ عنہ کو غلام کا اس حالت میں دیکھنا ناگوار ہوا۔ چنانچہ انہوں نے رسول
اللہ ﷺ سے عرض کیا: یا رسول اللہ! میری خواہش ہے کہ اللہ تعالیٰ استیذان کے
بارے میں ہمیں امر و نواہی سے مطلع کرتا تو اس پر اللہ تبارک و تعالیٰ نے (مندرجہ
ذیل) آیت نازل فرمائی:

يَا أَيُّهَا الَّذِينَ آمَنُوا لِيَسْتَأْذِنَكُمْ الَّذِينَ مَلَكَتْ أَيْمَانُكُمْ وَ
الَّذِينَ لَمْ يَبْلُغُوا الْحُلُمَ مِنْكُمْ ثَلَاثَ مَرَّاتٍ ۖ مِنْ قَبْلِ صَلَاةِ
الْفَجْرِ وَحِينَ تَضَعُونَ ثِيَابَكُمْ مِنَ الظَّهْرِ وَ مِنْ بَعْدِ صَلَاةِ
الْعِشَاءِ ۖ ثَلَاثُ عَوْرَاتٍ لَكُمْ ۖ

ترجمہ: اے ایمان والو! تمہارے غلام اور تمہارے وہ لڑکے جو ابھی بالغ نہیں
ہوئے تم سے ان وقتوں میں اجازت لے کر آیا کریں۔ صبح کی نماز سے پہلے،
اور دوپہر کے وقت جب تم کپڑے اتار دیتے ہو، اور عشاء کی نماز کے بعد، یہ
تینوں وقت تمہارے پردے کے ہیں۔

(۱) سورة النور ۲۴: ۵۸ (۲) اسباب نزول القرآن للامام ابی الحسن علی بن احمد الواحدي النیشابوری
حدیث: ۶۳۸ ص: ۳۳۹، ط: دار الكتب العلمية بيروت جامع اسباب النزول ص: ۲۷۳، ط: قدیمی
تفسیر ابن عباس (اردو) ج: ۲ ص: ۳۷۰، ارشاد الساری ج: ۱ ص: ۵۱۹، ط: دار الكتب العلمية
بيروت

(۱۳) امت محمدیہ علی صاحبہا الصلوٰۃ والسلام کی جنت میں

تعداد کے بارے میں حضرت عمرؓ کا رو پڑنا اور آیت کا نزول:

(۴-الف) ثَلَاثَةٌ مِنَ الْأَوَّلِينَ ۝ وَثَلَاثَةٌ مِنَ الْآخِرِينَ ۝ ۱

حضرت ابو ہریرہؓ سے روایت ہے، جب یہ آیت نازل ہوئی:

ثَلَاثَةٌ مِنَ الْأَوَّلِينَ ۝ وَثَلَاثَةٌ مِنَ الْآخِرِينَ ۝ ۱

ترجمہ: پہلوں میں سے بہت سے اور پچھلوں میں سے تھوڑے سے تو یہ چیز

صحابہ کرامؓ پر گراں گزری۔ اسوقت یہ آیت نازل ہوئی:

ثَلَاثَةٌ مِنَ الْأَوَّلِينَ ۝ وَثَلَاثَةٌ مِنَ الْآخِرِينَ ۝ ۱

ترجمہ: بہت سے پہلوں میں سے ہوں گے اور بہت سے پچھلوں میں سے۔

پس آپ ﷺ نے فرمایا:

انتم ثلاث اهل الجنة، بل انتم نصف اهل الجنة،

وتقاسمونهم النصف الباقي

ترجمہ: تم لوگ تمام اہل جنت کا ثلث بلکہ نصف ہوں گے اور نصف باقی میں

وہ تمہارے ساتھ شریک ہوں گے۔ ۱

(۴-ب)۔ حضرت عروہ بن رویم کا قول ہے کہ جب اللہ تعالیٰ نے

(یہ آیت) نازل فرمائی: ثَلَاثَةٌ مِنَ الْأَوَّلِينَ ۝ وَثَلَاثَةٌ مِنَ الْآخِرِينَ ۝ ۱

تو حضرت عمرؓ رو پڑے اور کہا یا رسول اللہ! ہم آپ ﷺ پر ایمان لائے اور

آپ ﷺ کی تصدیق کی۔ اس کے باوجود جو لوگ ہم میں سے نجات پائیں گے وہ

قلیل ہوں گے۔ اس پر اللہ تعالیٰ نے (یہ آیت) نازل فرمائی:

(۱) سورة الواقعة ۵۶: ۳۹، ۴۰ (۲) مسند احمد، حدیث: ۸۸۳۷، ج: ۳، ص: ۹۸، تفسیر الجامع لاحکام

القرآن للامام القرطبی الجزء السابع عشر ص: ۱۳، ط: دار الفکر بیروت، الدر المنثور فی التفسیر

المأثور ج: ۱، ص: ۲۱۸، تفسیر ابن کثیر عربی ج: ۴، ص: ۳۶۲، ط: قدیمی

ثَلَاثَةٌ مِنَ الْأَوَّلِينَ ۝ وَثَلَاثَةٌ مِنَ الْآخِرِينَ ۝ ۱

بہت سے لوگ پہلوں میں سے ہوں گے اور بہت سے پچھلوں میں سے۔

حضرت عمرؓ نے فرمایا: رضینا عن ربنا، ونصدق نبینا (ہم اپنے رب

سے راضی ہوں گے اور ہم اپنے نبی ﷺ کی تصدیق کرتے ہیں)۔

رسول اللہ ﷺ نے فرمایا: حضرت آدم علیہ السلام سے لیکر ہم تک ثلث اور

ہم سے لیکر قیامت تک ثلث۔ اس عدد کو پورا کرنے کے لیے وہ سیاہ فام شتر بان

ہوں گے جنہوں نے لا الہ الا اللہ کہا ہوگا۔ ۱

(۱) اسباب نزول القرآن للواحدی النیسابوری ص: ۴۲۲، تفسیر ابن عباسؓ (اردو) ج: ۲، ص: ۲۲۳،

ارشاد الساری ج: ۱۰، ص: ۵۱۹، الدر المنثور، رواہ عن جابر بن عبد اللہ ج: ۶، ص: ۲۱۸

فصل نمبر ۳

موافقات سیدنا عمرؓ (تورات کے مطابق)

(۱۴) جنت کا عرض آسمان وزمین ہے، کے بارے میں

حضرت عمرؓ کا جواب:

(۱-الف)۔ طارق بن شہاب سے مروی ہے کہ ایک یہودی شخص حضرت عمرؓ کے پاس آیا اور کہا کہ آپ اللہ تعالیٰ کے اس قول کے بارے میں کیا کہتے ہیں:

وَسَارِعُوا إِلَىٰ مَغْفِرَةٍ مِّن رَّبِّكُمْ وَجَنَّةٍ عَرْضُهَا السَّمُوتُ وَالْأَرْضُ أُعِدَّتْ لِلْمُتَّقِينَ ۝

ترجمہ: اور اپنے رب کی بخشش کی طرف دوڑو اور بہشت کی طرف جسکا عرض آسمان اور زمین ہے، جو پرہیزگاروں کے لیے تیار کی گئی ہے۔

تو یہ فرمائیے کہ جہنم کہاں گئی۔ حضرت عمرؓ نے اصحاب نبی ﷺ سے فرمایا: اس کو جواب دو۔ مگر کسی نے بھی جواب نہ دیا۔ تو حضرت عمرؓ نے فرمایا: جب دن آتا ہے اور زمین و آسمان کو روشن کر دیتا ہے تو رات کہاں چلی جاتی ہے؟ اس (یہودی) نے کہا: جہاں اللہ عز وجل چاہتا ہے۔ حضرت عمرؓ نے فرمایا: اسی طرح جہنم بھی جہاں اللہ عز وجل چاہے گا۔ یہودی نے کہا: قسم ہے اس ذات کی جس کے ہاتھ میں آپ کی جان ہے، جس طرح آپ نے کہا اسی طرح کتاب اللہ

میں نازل ہوا تھا؟ (یعنی توراۃ میں)۔

(۱-ب)۔ حضرت ابن عباسؓ سے ایک مرفوع روایت میں بھی یہی جواب

مروی ہے:

این یكون اللیل اذ جاء النهار، واین یكون النهار اذ جاء اللیل؟

ترجمہ: جب دن آتا ہے تو رات کہاں چلی جاتی ہے؟ اور جب رات آتی ہے تو دن کہاں چلا جاتا ہے؟۔

(۱-ج)۔ حضرت یعلیٰ بن مرہ سے مروی ہے، فرمایا کہ میری ملاقات تنوخی (یہ وہ قاصد ہے جو ہرقل کا خط لے کر خدمت نبویؐ میں حاضر ہوا تھا) سے بمقام حمص (ملک شام کا ایک مشہور شہر) میں ہوئی۔ اسوقت یہ بہت ہی بوڑھا ہو گیا تھا۔ کہنے لگا جب میں نے یہ خط رسول اللہ ﷺ کو دیا تو آپ ﷺ نے اپنے بائیں طرف کے ایک صحابی کو دیا میں نے لوگوں سے انکا نام پوچھا، لوگوں نے کہا کہ حضرت معاویہؓ ہیں۔ اس خط میں ہرقل نے (بطور اعتراض کے) ایک سوال لکھ کر بھیجا تھا کہ آپ مجھے اس جنت کی دعوت دے رہے ہیں جسکی چوڑائی آسمان و زمین کے برابر ہے تو یہ فرمائیے کہ پھر (جہنم کی) آگ کہاں گئی؟ تو رسول اللہ ﷺ نے فرمایا: سبحان اللہ! رات کہاں جاتی جب دن آتا ہے؟

(۱) ارشاد الساری ج: ۱۰ ص: ۵۱۹، تفسیر الطبری، حدیث: ۴۸۳۱ تا ۴۸۳۲، ج: ۳ ص: ۴۳۶، ۴۳۷، تفسیر ابن کثیر عربی ج: ۱ ص: ۵۲۶، ط: قدیمی (۲) تفسیر ابن کثیر عربی ج: ۱ ص: ۵۲۶، تفسیر الطبری حدیث: ۴۸۳۵ ج: ۳ ص: ۴۳۷ (۳) تفسیر الطبری حدیث: ۴۸۳۰ ج: ۳ ص: ۴۳۶، تفسیر ابن کثیر عربی ج: ۱ ص: ۵۲۶، ط: قدیمی، مسند احمد حدیث التنوخی عن النبی ﷺ رقم: ۱۰۲۲۸ ج: ۳ ص: ۴۶۸، ط: دار احیاء التراث العربی بیروت۔

فصل نمبر ۴

مزید موافقات سیدنا عمرؓ :

حضرت علامہ قسطلانیؒ لکھتے ہیں کہ (کتاب 'الریاض' سے حضرت عمرؓ کے (مندرجہ بالا) مناقب تلخیصاً لیے گئے ہیں اور بعض حضرات نے اس میں یہ بھی زیادہ کیا ہے۔

(۱۶) روزہ کی راتوں میں عورتوں سے ملنے کے بارے میں

سہولت ملنے کا سبب :

(۱۔ الف) حضرت براء بن عازبؓ سے مروی ہے فرمایا : (روزوں کی فرضیت کے ابتدائی زمانے میں) مسلمان جب افطار کر لیتے تو کھاتے اور پیتے تھے اور (اپنی منکوحہ) عورتوں سے ملتے تھے جب تک سو نہ جاتے۔ اور جیسے ہی سو جاتے تو اب اس کے مثل کوئی کام نہیں کر سکتے (یعنی سونے سے روزہ شروع ہو جاتا اب پوری رات اور اگلے پورے دن نہیں کھا سکتا جب تک کہ شام نہ ہو جائے) حضرت قیس بن صرمۃ انصاریؓ کا روزہ تھا افطار کا وقت ہوا تو وہ اپنی بیوی کے پاس آئے اور ان سے کھانے کی چیز طلب کی اور ان کی آنکھ لگ گئی پس سو گئے۔ (انہوں نے دن بھر کام کیا تھا تھک گئے تھے بغیر کھائے پیے سو گئے) جب اگلا دن آدھا گزر گیا تو ان پر غشی طاری ہو گئی۔ ۱۔

(۱۵) زمین کے بادشاہوں کے لئے 'بڑی تباہی ہے' کے

بارے میں حضرت عمرؓ کا استثناء :

حضرت کعب احبار رحمۃ اللہ علیہ سے مروی ہے کہ ایک دن حضرت عمر بن خطابؓ کے پاس تھے کہ کہا: آسمانوں کے بادشاہ کی طرف سے زمین کے بادشاہوں کیلئے بڑی تباہی ہے۔ حضرت عمرؓ نے فرمایا:

”الا من حاسب نفسه“

ترجمہ: مگر وہ جس نے اپنے نفس کا محاسبہ کر لیا۔

حضرت کعبؓ نے فرمایا: قسم ہے اس ذات کی جس کے قبضے میں میری جان ہے، بے شک آپ نے ضرور اس چیز کی اتباع کی جو کتاب اللہ میں ہے، (یعنی توراۃ میں ہے)۔ پس حضرت عمرؓ (سجدہ میں) گر پڑے، اللہ کیلئے سجدہ کرنے والے۔ ۱۔

حضرت عمر رضی اللہ عنہ اپنی زوجہ کے پاس آئے اور وہ سو گئی تھی پس نبی کریم ﷺ سے اس کا ذکر کیا، جس پر (یہ آیات) نازل ہوئی:

أَجَلَ لَكُمْ لَيْلَةَ الصِّيَامِ الرَّفَثُ إِلَى نِسَائِكُمْ هُنَّ لِبَاسٌ لَكُمْ وَأَنْتُمْ لِبَاسٌ لَهُنَّ عَلِمَ اللَّهُ أَنَّكُمْ كُنْتُمْ تَخْتَانُونَ أَنْفُسَكُمْ فَتَابَ عَلَيْكُمْ وَعَفَا عَنْكُمْ فَالْآنَ بَاشِرُوهُنَّ وَابْتَغُوا مَا كَتَبَ اللَّهُ لَكُمْ وَكُلُوا وَاشْرَبُوا حَتَّى يَتَبَيَّنَ لَكُمُ الْخَيْطُ الْأَبْيَضُ مِنَ الْخَيْطِ الْأَسْوَدِ مِنَ الْفَجْرِ ۚ

ترجمہ: تمہارے لئے روزوں کی راتوں میں اپنی عورتوں سے مباشرت کرنا حلال کیا گیا ہے وہ تمہارے لئے پردہ ہیں اور تم ان کے لئے پردہ ہو اللہ کو معلوم ہے کہ تم اپنے نفسوں سے خیانت کرتے تھے پس تمہاری توبہ کو قبول کر لیا اور تمہیں معاف کر دیا سو اب ان سے مباشرت کیا کرو اور طلب کرو وہ چیز جو اللہ نے تمہارے لئے لکھ دی ہے اور کھاؤ اور پیو جب تک کہ تمہارے لئے سفید دھاری سیاہ دھاری سے فجر کے وقت صاف ظاہر ہو جائے۔

مسلمان اس سے بہت خوش ہوئے ۛ

(ا۔ب) حضرت ابن ابی لیلیٰ کی روایت میں ہے کہ ایک مرتبہ حضرت عمر رضی اللہ عنہ آئے اپنی بیوی سے ملنے کا ارادہ کیا وہ بولیں میں سو گئی تھی حضرت عمر رضی اللہ عنہ نے گمان کیا کہ (شاہد) یہ بہا بہ کر رہی ہے.....

انصار میں سے ایک شخص نے افطار کھانے کا ارادہ کیا لوگوں نے کہا ذرا ٹھہرو ہم کھانا گرم کر لیں اتنے میں سو گئے جب صبح ہوئی تو یہ آیت نازل ہوئی:

أَجَلَ لَكُمْ لَيْلَةَ الصِّيَامِ الرَّفَثُ إِلَى نِسَائِكُمْ ۚ

(۱) سورة البقرة ۲: ۱۸۷ (۲) اسباب نزول القرآن للواحدي ص: ۵۳ (۳) سنن ابی داؤد کتاب الصلوة باب كيف الاذان ص: ۷۴، ۷۵ ط: مير محمد

(ا۔ج) حضرت کعب بن مالک رضی اللہ عنہ فرماتے ہیں کہ لوگ رمضان میں جب روزہ رکھ لیتے شام کو (روزہ افطار کرنے کے بعد) اگر سو جاتے تو ان پر کھانا پینا عورتوں کو چھونا حرام ہو جاتا یہاں تک کہ اگلے دن شام کو افطار نہ کر لیتے حضرت عمر رضی اللہ عنہ ایک مرتبہ رات کو رسول اللہ ﷺ کی خدمت میں حاضر ہوئے اور (دیر تک) باتیں کرتے رہے جب گھر آئے تو دیکھا بیوی سو چکی ہے حضرت عمر رضی اللہ عنہ نے جب ملنا چاہا وہ کہنے لگی کہ میں تو سو گئی تھی انہوں نے کہا تم سوئی نہیں ہو (غلط کہہ رہی ہو) پھر اس سے مل لئے (اسی طرح کا واقعہ) حضرت کعب بن مالک رضی اللہ عنہ کے ساتھ بھی پیش آیا صبح کو حضرت عمر رضی اللہ عنہ نبی اکرم ﷺ کی خدمت میں حاضر ہوئے اور اپنا واقعہ سنایا اس پر اللہ تعالیٰ نے آیت کریمہ:

عَلِمَ اللَّهُ أَنَّكُمْ كُنْتُمْ تَخْتَانُونَ أَنْفُسَكُمْ فَتَابَ عَلَيْكُمْ وَعَفَا عَنْكُمْ
نازل فرمائی۔ ۛ

(ا۔د) جب رمضان کے روزوں کا حکم ہوا تو (افطار کے بعد نیند آجانے کی صورت میں) عورتوں کے قریب نہ جاتے تھے اور پورے رمضان کا یہی قانون تھا اور بہت سے لوگ اپنے نفسوں کی خیانت کرتے تھے لہذا اللہ تعالیٰ نے آیت کریمہ:

عَلِمَ اللَّهُ أَنَّكُمْ كُنْتُمْ تَخْتَانُونَ أَنْفُسَكُمْ فَتَابَ عَلَيْكُمْ وَعَفَا عَنْكُمْ

(۱) مسند احمد حدیث نمبر ۱۵۳۶۸ ج: ۴ ص: ۴۹۷، الدر المنثور فی التفسیر المأثور للامام جلال الدین عبد الرحمن بن ابی بکر السیوطی المتوفی ۹۱۱ھ المجلد الاول ص: ۳۵۷ ط: دار الکتب العلمیہ بیروت

نازل فرمائی۔ ۱۔

(۱۷) رسول اللہ ﷺ کے فیصلہ کو دل و جان سے قبول کئے



بغیر مؤمن نہ ہونے کے بارے میں حضرت عمر رضی اللہ عنہ کا عمل :

(۲)۔ فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ۚ

ترجمہ: سو تیرے رب کی قسم ہے یہ کبھی مؤمن نہیں ہونگے جب تک کہ اپنے اختلافات میں تجھے منصف نہ مان لیں۔

شان نزول: ثعلبی نے حضرت ابن عباسؓ سے اور ابن ابی حاتم سے مرسل، بغوی نے کلبی کا قول بواسطہ ابو صالح از حضرت ابن عباسؓ نقل کیا ہے کہ ایک یہودی سے ایک منافق کا کچھ جھگڑا تھا۔ بقول کلبی منافق کا نام بشر تھا۔ یہودی نے فیصلہ کرانے کے لیے رسول اللہ ﷺ کی خدمت میں حاضر ہونے کی منافق کو دعوت دی۔ اور منافق نے کعب بن اشرف یہودی سے فیصلہ کرانے کے لیے یہودی سے خواہش کی۔ یہودی نے کعب بن اشرف کے پاس جانے سے انکار کیا۔ اور رسول اللہ ﷺ سے فیصلہ کرانے پر اصرار کیا۔ مجبوراً منافق کو بھی رسول اللہ ﷺ کے پاس آنا پڑا۔ غرض دونوں خدمت گرامی میں حاضر ہوئے۔ رسول اللہ ﷺ نے یہودی کے حق میں فیصلہ کر دیا۔ جب دونوں خدمت اقدس سے اٹھ کر باہر آئے تو منافق یہودی کو بہت گیا اور بولا (فیصلہ کے لیے) عمر رضی اللہ عنہ کے پاس چل۔ دونوں حضرت عمرؓ کے پاس پہنچے، یہودی نے عرض کیا کہ میں اور یہ شخص اپنا باہمی مقدمہ لیکر (حضرت) محمد (ﷺ) کے پاس گئے، انہوں نے اس کے خلاف مجھے ڈگری دیدی۔ لیکن یہ ان کے فیصلہ پر راضی نہ ہوا۔ اور مجھے آپ کے پاس لیکر آیا ہے۔ حضرت عمر رضی اللہ عنہ نے منافق سے پوچھا: کیا ایسا ہی ہے؟ منافق نے کہا، جی ہاں! حضرت عمر رضی اللہ عنہ

(۱) صحیح البخاری ج: ۲ ص: ۶۴۷ (۲) سورة النساء ۳: ۶۵



حضرات خلفاء اربعہ رضوان اللہ تعالیٰ علیہم اجمعین کی تلواریں
توپ عجائب گھر استنبول ترکی میں محفوظ ہیں

نے فرمایا، ذرا ٹھہرو! میں (اندر جا کر ابھی باہر) آتا ہوں۔ چنانچہ آپ گھر گئے۔ وہاں سے تلوار لی پھر باہر نکل کر منافق کو قتل کر دیا۔ اور فرمایا جو شخص اللہ اور اس کے رسول کے فیصلہ پر راضی نہ ہو، میں اسکا فیصلہ اسی طرح کرتا ہوں۔

آپ ﷺ نے فرمایا: میں عمر رضی اللہ عنہ کو ایسا نہیں جانتا تھا کہ وہ اس جرأت کے ساتھ ایک مؤمن کا خون بہا دے گا۔ اس پر یہ آیت اتری اور اُسکا خون برباد ہو گیا۔ حضرت عمر رضی اللہ عنہ اس کے قتل سے بری ہو گئے۔ ۱

اور اسی طرح ابن ابی حاتم اور ابن مردویہ نے اسود سے روایت کیا ہے، اس کی سند میں ابن لہیعہ ہے۔ مگر اسی روایت کے دیگر شواہد موجود ہیں۔ اسی روایت کو رحیم نے اپنی تفسیر میں عتبہ بن ضمرہ عن ابیہ کے حوالے سے روایت کیا ہے۔ ۲

اس کے وارث حضرت محمد ﷺ کی خدمت میں آئے اور حضرت عمر رضی اللہ عنہ پر قتل کا دعویٰ کیا اور قسمیں کھانے لگے کہ حضرت عمر رضی اللہ عنہ کے پاس صرف اس وجہ سے گئے تھے کہ شاید وہ اسی معاملے میں باہم صلح کر دیں۔ یہ نہ وجہ تھی کہ حضرت محمد ﷺ کے فیصلے سے انکار تھا۔ اس پر یہ آیتیں نازل ہوئیں:

أَلَمْ تَرَ إِلَى الَّذِينَ يَزْعُمُونَ أَنَّهُمْ آمَنُوا بِمَا أُنْزِلَ إِلَيْكَ وَمَا أُنْزِلَ مِنْ قَبْلِكَ يُرِيدُونَ أَنْ يَتَحَاكَمُوا إِلَى الطَّاغُوتِ وَقَدْ أُمِرُوا أَنْ يَكْفُرُوا بِهِ ۖ وَيُرِيدُ الشَّيْطَانُ أَنْ يُضِلَّهُمْ ضَلَالًا بَعِيدًا ۝

ترجمہ: کیا تم نے ان لوگوں کو دیکھا جو اس چیز پر ایمان لانے کا دعویٰ کرتے ہیں جو تجھ پر نازل کی گئی ہے اور جو چیز تم سے پہلے نازل کی گئی ہے وہ چاہتے ہیں کہ اپنا فیصلہ شیطان سے کرائیں حالانکہ انہیں حکم دیا گیا ہے

(۱) تفسیر مظہری عربی ج: ۲ ص: ۵۴ (۲) تفسیر ابن کثیر عربی ج: ۱ ص: ۶۸۱

(۳) تفسیر ابن عباس رضی اللہ عنہما ج: ۱ ص: ۶۷۲ (۴) سورة النساء ۴: ۶۰

کہ اسے نہ مانیں اور شیطان تو چاہتا ہے کہ انہیں بہکا دور جا ڈالے۔

ان آیات میں اصل حقیقت ظاہر ہوئی اور حضرت عمرؓ کا لقب 'فاروق' فرمایا۔ اسی آیت کے شان نزول کے بارے میں صحاح میں حضرت زبیرؓ اور ایک انصاری کے باغ کے پانی کی سیرابی پر جھگڑا ہوا۔ رسول اللہ ﷺ نے فیصلہ حضرت زبیرؓ کے حق میں فرمایا۔ انصاری صحابیؓ نے کہا کہ زبیرؓ آپ کا پھوپھی زاد ہے۔ اس پر رسول اللہ ﷺ ناراض ہوئے۔ حضرت زبیرؓ فرماتے ہیں کہ میرا خیال یہ ہے کہ یہ آیت فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ اسی بارے میں نازل ہوئی ہے۔ ۱

ایمان کا تقاضا:

آیت بالا میں مستقل یہ قانون بتادیا کہ رسول اللہ ﷺ کے فیصلوں پر دل و جان سے راضی ہونا یہی ایمان کا تقاضا ہے۔ جب آنحضرت ﷺ کا کوئی فیصلہ سامنے آجائے تو اس کے خلاف اپنے نفس میں ذرا بھی کچھ تنگی محسوس نہ کرے۔ سبب نزول خواہ وہی ہو۔ جو حضرت زبیرؓ نے بیان فرمایا لیکن آیت کے عموم نے بتادیا کہ جب کبھی بھی کوئی واقعہ پیش آجائے جہاں ایک شخص دوسرے پر دعویٰ کرتا ہو اور ان کے جھگڑے مٹانے کے لئے رسول اللہ ﷺ کا فیصلہ موجود ہو تو ہر فریق دل و جان سے اسی پر راضی ہو جائے ذرا سا بھی کوئی تکرر اور میل اپنے دل میں نہ لائے۔ بہت سے لوگ جو اپنے معاملات اور مخاصمات میں غیر اسلامی قوانین کی طرف دوڑتے ہیں اور ان کے سامنے قرآن و حدیث کا فیصلہ لایا جاتا ہے تو اس پر راضی نہیں ہوتے ایسے لوگ اپنے ایمان کے بارے میں غور کر لیں، اللہ تعالیٰ شانہ نے آیت بالا میں قسم کھا کر خوب واضح طریقے پر

(۲) تفسیر عثمانی ج: ۱ ص: ۴۱۵، ط: دار الاشاعت (۲) صحیح البخاری کتاب التفسیر باب قوله

فلا وربك لا يؤمنون حتى يحكموك فيما شجر بينهم ج: ۲ ص: ۱۲۴۳

بتادیا کہ جب رسول اللہ ﷺ کو اپنے جھگڑوں کے درمیان فیصلہ کرنے والا نہ بنائیں اور فیصلہ کرا کر آپ کے فیصلے پر دل و جان سے راضی نہ ہوں اور پوری طرح فیصلے کو تسلیم نہ کر لیں تو ایسے لوگ مومن نہ ہوں گے، جب تک آنحضرت سرور عالم ﷺ اس دنیا میں تھے اس وقت تک آپ کی ذات اطہر سامنے تھی اور آپ کے تشریف لے جانے کے بعد قرآن مجید اور آپ کی احادیث موجود ہیں۔ اب ان کو سامنے رکھ کر اپنی فیصلے چکائیں اور جو مسلمان قاضی اور حاکم ہیں انہیں کے مطابق فیصلے کریں۔ اگر ایسا نہ کریں گے تو قرآن مجید کی تصریح کے مطابق لَا يُؤْمِنُونَ کا مصداق ہوں گے۔ (۱)

دور حاضر کے لوگوں کی بد حالی:

لوگوں کے ذہن مغرب کے بنائے ہوئے ظالمانہ قوانین سے اس قدر مغلوب اور مانوس ہو چکے ہیں کہ ان کے مطابق ظالم بننے اور مظلوم بننے کو تیار ہیں لیکن اسلام کے عادلانہ قوانین پر عمل کرنے کو تیار نہیں۔ زنا کاری کے عام ہو جانے پر خوش ہیں چوری اور ڈکیتی کی وارداتیں ہوتی رہتی ہیں جنہیں بھگتتے رہتے ہیں اللہ تعالیٰ شانہ اور اس کے رسول اللہ ﷺ کے بتائے ہوئے قوانین کو نافذ کرنے کے لئے تیار نہیں، ان قوانین کو نہ صرف دل سے برا جانتے ہیں بلکہ صاف الفاظ میں ظالمانہ کہہ کر کفر اختیار کر لیتے ہیں اگر چوروں کے ہاتھ کاٹے جائیں اور زانیوں کو سنگسار کرنے اور کوڑے لگانے کی حد جاری کی جائے اور شراب پینے والوں کو کوڑے لگائے جائیں اور ڈاکوؤں کے ساتھ وہ معاملہ کیا جائے جو سورۃ المائدہ میں مذکور ہے۔ کہ ان کو (حسب واردات) قتل کیا جائے یا سولی پر چڑھایا جائے یا ان کے ہاتھ پاؤں کاٹے جائیں یا جیل میں ڈالا جائے اور قاتلوں سے قصاص دلایا جائے اور دیت کے احکام نافذ ہوں تو یہ جھگڑے فسادات چوریاں، ڈکیتیاں اور زنا

(۱) تفسیر انوار البیان ج: ۱ ص: ۷۱۸

کاری کا وجود ختم ہو جائے کہنے کو مسلمان ہیں لیکن احکام قرآنیہ پر راضی نہیں، کافروں کے قوانین کے مطابق فیصلے کرتے ہیں اور فیصلے کراتے ہیں ایسے لوگ غور کر لیں کہ ان کا کیا دین و ایمان ہے، آیت بالا میں فرمایا کہ مومن ہونے کے لئے صرف یہی شرط نہیں ہے کہ اپنے جھگڑوں کے فیصلے رسول اللہ ﷺ سے کرائیں بلکہ یہ بھی شرط ہے کہ آپ کے فیصلے پر دل میں ذرا سی بھی تنگی محسوس نہ کریں۔ ۱۔

(۱۸) اذان کے بارے میں:

(۳)۔ اذان کے بارے میں: حضرت عبد اللہ بن زید بن عبد ربہ رضی اللہ عنہ سے مروی ہے: حضرت عمر رضی اللہ عنہ نے جب اپنے مکان میں اذان کی آواز سنی تو (جلدی کی بناء پر) اپنی چادر کھینچتے ہوئے مکان سے باہر نکلے۔ بارگاہ رسالت میں حاضر ہوئے، کہہ رہے تھے: یا رسول اللہ!

والذی بعثک بالحق فقد رأیت مثل ما ارئى
(قسم ہے اس ذات کی جس نے آپ کو حق کے ساتھ بھیجا، میں نے بھی اسی طرح خواب دیکھا ہے)۔

تو رسول اللہ ﷺ نے ارشاد فرمایا: الحمد لله (ساری تعریفیں اللہ تعالیٰ ہی کے لیے ہیں)۔ ۲۔

قطف الثمر فی موافقات عمر

سئلت عن موافقات عمر رضي الله عنه فنظمت فيها هذه الأبيات:

بِسْمِ اللَّهِ الرَّحْمَنِ الرَّحِيمِ

الحمد لله و صلى الله
يا سائلي والحادثات تكثر
وما يرى أنزل في الكتاب
خذ ما سألت عنه في أبيات
ففي المقام وأسارى بدر
وذكر جبريل لأهل الغدر
وآية الصيام في حل الرفث
وقوله لا يؤمنون حتى
وآية فيها لبدر أوبه
وآية في النور هذا بهتان
وفي ختام آية في المؤمنين
وثلة من في صفات السابقين
وعددوا من ذاك نسخ الرسم
لاية قد نزلت في الرجم ۱

على نبيه الذي اجتباه
عن الذي وافق فيه عمر
موافقاً لرأيه الصواب
منظومة تأمن من شتمات
وآيتي تظاهر وستر
وآيتين أنزلا في الخمر
وقوله نسأؤكم حرث يبت
يحكموك إذ بقتل أمتي
ولا تصل آية في التوبة
وآية فيها بها الاستئذان
تبارك الله بحفظ المتقين
وفي سواء آية المنافقين

(۱) یہ ایک علمی مسئلہ ہے اور لوگوں میں مشہور یہ ہے کہ آیت رجم تلاوت کے اعتبار سے منسوخ اور اس کا حکم باقی ہے۔ لیکن روایات کی تفتیش اور جستجو کے بعد یہ بات ظاہر ہوتی ہے کہ یہ آیت قرآن کا حصہ کبھی نہیں رہی۔ نزول سے مراد یہ ہے کہ رجم کے حکم کے برقرار رکھنے کا حکم نازل ہوا ہے۔ رجم کی روایات ۵۲ صحابہ کرامؓ سے منقول ہیں۔ موثر احادیث سے رجم کی سزا ثابت ہے اور خود نبی اکرم ﷺ نے رجم کی سزا پر عمل فرمایا ہے۔ (تفصیل کے لئے ملاحظہ فرمائیں فتح الباری ج: ۱۲، بحکمہ فتح الملہم ج: ۲، رجم کی شرعی حیثیت مطبوعہ مکتبہ بینات علامہ محمد یوسف بنوری ٹاؤن کراچی)

(۱) تفسیر انوار البیان ج: ۱ ص: ۱۸ (۲) مشکوٰۃ المصابیح عن ابی داؤد والدارمی وابن ماجہ

وقال قولاً هو في التوراة قد
وفي الأذان الذکر للرسول
وفي القرآن جاء بالتحقيق
كقوله هو الذي يصلي
وقوله في آخر المجادلة
نظمت ما رأيته منقولاً

نبهه كعب عليه فسجد
رأيتہ فی خبر موصول
ما هو من موافق الصديق
عليكم أعظم به من فضل
لا تجد الآية في المخالفة
والحمد لله على ما أولي

حضرت عمرؓ کے لئے حضرت علیؓ کی دعا:

ابن عساكر نے اسماعيل بن زياد سے نقل کیا ہے فرماتے ہیں:

مر علي بن أبي طالب على المساجد في رمضان وفيها القناديل

فقال: نور الله على عمر في قبوة كما نور علينا في مساجدنا

ترجمہ: حضرت علی بن ابی طالبؓ کا ماہ رمضان المبارک میں مساجد پر
گزر ہوا جس میں قنادیل (روشن) تھیں (دیکھ کر) فرمایا:

اللہ تعالیٰ حضرت عمرؓ کو ان کی قبر میں منور فرمائے (یعنی ان کی
قبر کو تاباں و درخشاں کرے) جس طرح (انہوں نے) ہماری مساجد کو
جگمگایا۔

حضرت عمرؓ کی مہر:

”تہذیب المزنی“ میں ہے کہ حضرت عمرؓ کی انگوٹھی پر یہ عبارت
کتبہ تھی:

”کفی بالموت واعظاً یا عمر“

ترجمہ: اے عمر موت کافی ناصح ہے۔



شان و تشکر: اللہ تعالیٰ کے فضل و کرم سے کتاب اختتام کو پہنچی۔

الہی نجنا من کل ضیق بجاہ المصطفیٰ مولیٰ الجمیع

وہب لنا فی مدینتہ قرارا بایمان و دفن بالبقیع

تاریخ الخلفاء: تالیف: الامام الحافظ جلال الدین عبد الرحمن بن ابی بکر السیوطی رحمہ

۱۳۳، ۱۳۴ تحقیق: محمد أبو الفضل ابراہیم ط: المكتبة العصرية بیروت

(۱) الحاوی للفتاویٰ تالیف: العلامة جلال الدین عبد الرحمن السیوطی رحمۃ اللہ علیہ ج: ۱ ص: ۱۲۴

ط: دار الکتب العلمیۃ بیروت

